

خدا کی مرضی

(تقدیر کا مسئلہ)

پروفیسر صاحب کی تقریر جس سے انہوں نے

طلوعِ اہلام کے نویشن

منعقدہ مارچ ۱۹۶۶ء سے خطاب کیا

خدا کی مرضی

برکت ابھی چھوٹا سا ہی تھا کہ اس کا باپ مر گیا۔ اس کی ماں بھولی ابڑی بے آسرا اور بے سہارا تھی۔ نہ کوئی عزیز نہ رشتہ دار۔ نہ کچھ ہاتھ پلے۔ نہ جائیداد۔ لیکن اس نے بڑی ہمت سے کام لیا۔ اس نے مسلسل محنت مزدوری کی۔ بچے کی اچھی طرح پرورش کی۔ وہ بڑھا۔ پھولا۔ جوان ہوا۔ کام کاج پر جانے لگا۔ مانی بھولی کے دن پھر گئے۔ اسے سکھ کا سانس آیا۔ وہ بیٹے کو دیکھ کر خوشی سے بھولی نہیں سماتی تھی۔ اب وہ اس کی شادی کی فکر میں تھی کہ ایک رات اچانک برکت کی پسلی میں درد اٹھا۔ رات بمشکل گزاری۔ صبح گاؤں کے سیانے سے دوا لی۔ کچھ ساڑھ نہ ہوا۔ وہ بچاری پاگلوں کی طرح ماری ماری پھر رہی تھی۔ اس نے میاں جی سے دم بھی کرایا۔ سائیں جی سے تعویذ بھی لیا۔ درگاہ شریف پر منت بھی مانی۔ لیکن برکت کی حالت خراب سے خراب ہوتی گئی۔ آخر تین دن کے بعد اس نے تڑپ تڑپ کر جان دیدی۔ مانی بھولی کی دنیا لٹ گئی۔

مانی بھولی وہ تباہ ہو گئی۔ اس کا کوئی نہ رہا۔ خاوند مرا تھا تو اتنی ہمت تھی کہ محنت مزدوری کر کے بچے کو پالا لیا۔ اب بڑھا پے میں اس کی ہمت بھی نہ تھی۔ وہ دن رات روتی۔ گاؤں کی عورتیں اسے حوصلہ دلانے کے لئے آتیں اور کہتیں کہ اب صبر کرو۔ صبر کے بغیر چارہ ہی کیا ہے۔ جب اللہ کی مرضی ہی ایسی تھی تو تم کیا کر سکتی تھیں اس مالک کے سامنے کسی کی دم مارنے کی حیا نہیں۔ وہ جو چاہے سو کرے۔ وہ بڑا بے نیاز ہے۔ مانی بھولی یہ سن کر خاموش ہو جاتی۔ خاموش ہو جانے کے سوا چارہ بھی کیا تھا؟۔۔۔ لیکن جب وہ رات کی تنہائیوں میں چپکے چپکے روتی اور سوچتی کہ بالآخر خدا کی مرضی یہی کیوں تھی کہ وہ ایک غریب بوڑھی بوہ کی زندگی کا ایک ہی سہارا چھین کر لے جاتے۔ تو یہ بات اس کی سمجھ میں نہ آتی۔

عبدالرزاق بڑا محنتی تھا۔ لیکن نہ معلوم کیا بات کھٹی کہ وہ جس کام میں ہاتھ ڈالتا اس میں ناکامی ہوتی۔

جو سودا کرتا اس میں خسارہ ہوتا۔ کھوڑی سی پونجی کھٹی وہ انہی خساروں کی نذر ہو گئی۔ پانچ چھ
عبدالرزاق بچے۔ بیوی۔ بیوہ بہن۔ اتنا بڑا کنبہ۔ آمدنی کی کوئی صورت نہ۔ کال سماں۔ وہ سخت تنگ
آ گیا۔ اس کی سمجھ میں نہیں آتا تھا کہ یہ کیا ہو رہا ہے، اور وہ کیا کرے۔ وہ جس سے بات کرتا وہ کہتا کہ بھائی میاں!
رزق اللہ نے اپنے ہاتھ میں رکھا ہے۔ وہ جس کی روزی چاہتا ہے کشادہ کر دیتا ہے۔ جس کی چاہتا ہے
تنگ کر دیتا ہے۔ انسان اس میں کچھ نہیں کر سکتا۔ سعدی علیہ الرحمۃ نے کیا خوب ذرا پایا ہے کہ

بناداں آں چشاں روزی رساند

کہ دانا اندراں حسیراں رساند

اس لئے انسان کو جلد تو ضرور کرنا چاہیے لیکن یہ سمجھ لینا چاہئے کہ اسے ملے گا اتنا ہی جتنا خدا چاہے گا۔ یہ پوچھنا
انسان کا حق نہیں کہ اتنے تنگی کیوں دی جاتی ہے اور دوسروں کو رزق اتنا فراوان کیوں ملتا ہے۔ یہ بات خدا
کی مرضی پر موقوف ہے اور خدا سے جھگڑنا یا شکایت کرنا انسان کو کافر بنا دیتا ہے۔ اس لئے مسلمان کا کام
یہ ہے کہ وہ راضی برضا رہے۔

شہادہ دس نمبر یہ بار معاش تھا۔ اول درجہ کا غنڈہ۔ جس سے ہاتھ ملتا اتنا بعد میں دیکھنا پڑتا کہ اس
کی پانچوں انگلیاں موجود ہیں۔ ایک آدھا اڑتو نہیں کھٹی نہ کوئی کام۔ نہ کاج۔ دھوکے فریب پر گزارہ۔ ہر سال۔
بانگے دھاڑے۔ جنگ کے بعد ملٹری کے شرک نیلام ہوئے۔ اس نے بوائے سے کچھ رقم ماری۔ ایک ٹک
خرید لیا۔ اس سے جو کام بڑھنا شروع ہوا تو ایک شرک کی جگہ دو۔ دو کی جگہ چار۔ اس کے
محلے کا پودھری بعد اس نے دو تین بسیں بنوالیں۔ دھڑا دھڑا آمدنی ہونے لگی۔ گلی میں شاندار مکان بنایا۔
افسروں حاکموں سے رابطہ بڑھا۔ سرکار دربار میں کڑی ملنے لگی۔ اب شہادہ محلے کا رئیس تھا۔ اس لئے پودھری
الیکشن میں کھڑا ہوا تو کس کی مجال کھٹی کہ مقابلہ میں سامنے آتا۔ بلا مقابلہ میر منتخب ہو گیا۔ اس کا جوس نکلا تو
بڑے بوڑھے سب سر ہلا کر کہتے تھے کہ ہاں بھائی! عزت اور ذلت سب خدا کے ہاتھ میں ہے۔ وہ جسے
چاہے شان شاہ بنا دے۔ جسے چاہے خاک سیاہ کر دے۔ اس میں انسان کی کار بیگری کو کوئی دخل نہیں۔
یہ سب خدا کی شان ہے۔ یہ تمام فیصلے اس کی مرضی کے مطابق ہوتے ہیں۔ کل تک جن کی ڈیوڑھی میں نوبت
بجتی تھی وہ آج پیسے پیسے کے محتاج ہو رہے ہیں اور جنہیں کوئی اپنے پاس تک نہیں بیٹھنے دیتا تھا۔ وہ سخت
نشین ہو گئے ہیں۔ وہ بڑے پردا ہے۔

نورمان کی بیوی کے اوپر تلے چار لڑکیاں پیدا ہو گئیں۔ ہر لڑکی کی آمد پر گھر میں صفت ماتم بچھ جاتی۔ پوتھی لڑکی کی پیدائش کے بعد ماں باپ۔ عزیز و اقارب، سب کے اصرار سے نورمان دوسری شادی کرنے کی ٹھان چکا تھا۔ بیوی نے ہزار سنتوں سماجتوں سے اسے روکا۔ وہ اس وقت تو رک گیا لیکن بیوی سے صاف صفا کہہ دیا کہ اگر پھر لڑکی پیدا ہوئی تو وہ ضرور دوسری شادی کر لے گا۔ اور سچاری کی بد قسمتی ملاحظہ ہو کہ پانچویں بار پھر لڑکی پیدا ہو گئی۔ نورمان کی بیوی کو غش غیش آتے تھے۔ دل کے دورے پڑتے تھے۔ لیکن اس سے ہر ایک ناراض تھا۔ خاوند اُدھر کا رخ تک نہیں کرتا تھا۔ وہ تنہا چار پانی پر پٹری روتی لڑکیوں کی ماں ا رہتی۔ گلی محلے کی عورتیں آتیں اور اسے تسلی دیتیں کہ یہ سب خدا کی مرضی پر منحصر ہے۔ وہ جب پہلے لڑکے دے۔ جسے چاہے لڑکیاں دے۔ تمہارے رونے دھونے سے کیا حاصل ہے۔ جب خدا کا لکھا ہی ایسا تھا تو اسے کون مٹا سکتا ہے۔ مرضی مولانا پر محمد ادلی۔ صبر شکر کر کے مصیبت برداشت کرو۔ خدا جو کرتا ہے اچھا ہی کرتا ہے۔ وہ مالک ہے۔ جس حال میں چاہے رکھے۔ (حضرت سلیمانؑ نے جی ہیں کچھ شکوہ شکایت کیا تھا تو بارہ برس تک بھٹیاری کا بھٹ تھوکننا پڑا تھا۔ اس لئے کوئی ایسی سی بات زبان پر نہ لانا۔ وہ بڑا بے پروا ہے۔

۵۸۳۵۰

نادرہ کی شادی اس کے خاوند زاد بھائی سے ہوئی تھی۔ یہ لڑکا شروع ہی سے آوارہ تھا۔ عزیز شہزادہ تھے، نادرہ کی ماں سے بہتیرا کہا کہ لڑکا کھٹیک نہیں، لیکن وہ یہی کہتی رہی کہ میں نے پہلے دن سے یہ لڑکی اپنی بہن کو دے رکھی ہے۔ اب میں زبان نہیں بدل سکتی۔ نتیجہ یہ کہ چند ہی دنوں کے بعد، گھر میں لڑائی جھگڑا شروع ہو گیا۔ ساس نے بھی بیٹے کا ساتھ دیا۔ قصہ کوتاہ، نادرہ ٹپ دق لیکر نادرہ بچاری ایکے آ بیٹھی۔ جب اڑوس پڑوس کی عورتیں، نادرہ کی ماں سے انسوس کرتیں تو وہ کہہ دیتی کہ بہن! میں کسی انسان کا کوئی بس نہیں ہوتا۔ روجوں کا تو عرش پر بلاپ ہو چکا ہوتا ہے کوئی لاکھ کچھ کرے، رشتہ نہیں ہوتا ہے جہاں کا سجوگ ہو۔ تقدیر کے آگے کسی کی پیش چل نہیں سکتی۔ مائے کا لکھا سامنے آکر رہتا ہے۔ آدمی لاکھ جنن کرے، ہوتا وہی ہے جو خدا کو منظور ہوتا ہے۔ جب اللہ کی مرضی ہی ایسی تھی تو ہم کیا کر سکتے تھے! بڑے بڑوں کی لڑکیاں گھروں میں بھیجی ہیں۔ ہم کس نظر شمار میں ہیں۔ تقدیر کے سامنے تدبیر کچھ نہیں کر سکتی۔

۵۸۳۵۰

براہران عزیز! یہ نہ تو کسی برکت اور مائی بھولی کی داستانیں ہیں، نہ عبدالرزاق اور شہناز کے قصے،

روزمرہ کے واقعات

نہ کسی نورحسان اور اس کی بیوی کی کہانی ہے، نہ نادرہ اور اس کی ماں کا افسانہ۔ یہ وہ واقعات ہیں جو ہمارے معاشرہ کا جزو ہیں۔ یہ وہ باتیں ہیں جنہیں ہم ہر روز اپنی آنکھوں سے دیکھتے اور کانوں سے سنتے ہیں جیسا ہی میں نہیں، اچھے خاصے لکھے پڑھے لوگوں میں۔ بیوقوفوں میں ہی نہیں، بڑے بڑے سجداروں میں۔ جس جگہ دیکھتے، تقدیر کا رد بنا دیا جاتا ہے۔ جہاں سننے انسان قسمت کے ہاتھوں بے بس بتایا جاتا ہے۔ جس محفل میں بیٹھتے، سرد آہوں کے ساتھ یہ آواز کان میں آتی ہے کہ — وہی ہوتا ہے جو منظور خدا ہوتا ہے۔ جس معاملہ پر گفتگو ہو، ٹیپ کا بند ہی ہوتا ہے کہ

سب کام اپنے کرتے تقدیر کے حوالے

تزدیک عارفوں کے تدبیر ہے تو یہ ہے

”عارفوں“ کے نزدیک راضی برضا رہنا، خدا کے مقرب بندوں کی نشانی ہے۔ وہ ”حرف شکایت“ زبان پر لانا بارگاہِ صمدیت میں انتہائی گستاخی سمجھتے ہیں۔ ”حرف شکایت“ تو ایک طرف، ان کی تلقین یہ ہوتی ہے کہ

مرضی یار کے خلاف نہ ہو

لوگ میرے لئے دعا نہ کریں

اربابِ شریعت کی طرف آئیے تو وہ انسان کی ہر بے بسی کی تائید میں مسترآن کی کوئی نہ کوئی آیت پڑھ دیں گے۔ مریض کا ذکر ہے تو وعظ کا انداز یہ ہوگا کہ صحت اور بیماری، موت اور زندگی سب خدا نے اپنے ہاتھ میں رکھی ہے

موت کا ایک دن مقرر ہے۔ اس میں ایک ثابثہ کی بھی کمی بیشی نہیں

شریعت کا فتویٰ ہو سکتی۔ (هُوَ يَخْتَارُ وَيُخَيَّرُ وَهُوَ عَلَى كُلِّ شَيْءٍ قَدِيرٌ) (۱۶)

وہی مارتا ہے وہی جلاتا ہے۔ اور وہ ہر شے پر قادر ہے، رزق کے متعلق گفتگو ہوگی تو وہ فرمادیں گے کہ

أَلَمْ يَعْلَمُوا أَنَّ اللَّهَ يَبْسُطُ الرِّزْقَ لِمَنْ يَشَاءُ وَيَقْدِرُ (۱۷)

خدا میں کے لئے چاہے رزق کشادہ کر دیتا ہے اور جس کی روزی چاہے تنگ کر دیتا ہے۔ عزت اور ذلت کا سوال آئے گا تو یہ آیت فر فر پڑھ دی جائے گی کہ تُعْزِزُ مَنْ تَشَاءُ وَتُذَلِّلُ مَنْ تَشَاءُ (۱۸)

”تو جسے چاہے عزت دے۔ جسے چاہے ذلیل کر دے“ اولاد کا سوال سامنے آئے گا تو کہہ دیا جائے گا کہ كَيْفَ

مَنْ يَشَاءُ إِنَّا نَاثِرٌ وَنَهْبٌ (۱۹) مَنْ يَشَاءُ الذُّكُورَ ۖ وَمَنْ يَشَاءُ الْإُنثَىٰ ۚ وَمَنْ يَشَاءُ مَتْرُوقًا ۚ وَمَنْ يَشَاءُ مَوْلًىٰ ۚ وَمَنْ يَشَاءُ حُرًّا ۚ وَإِنَّمَا تَأْتِي السُّحُقَ ۚ وَإِنَّمَا تَأْتِي السُّحُقَ ۚ (۲۰)

لڑکے عطا کر دے۔ وہ تقدیر کا فلسفہ بیان کرتے کرتے اور آگے بڑھیں گے اور ارشاد فرمائیں گے کہ سن

رکھو، يُضِلُّ مَنْ يَشَاءُ وَ يَهْدِي (۲۱)۔ وہ جسے چاہے گمراہ کر دے۔ اور جسے چاہے ہدایت دیدے۔


وَ مَنْ يَضِلُّ اللَّهُ فَمَا لَهُ مِنْ هَادٍ (۲۲)۔ جسے وہ گمراہ کر دے اسے کوئی ہدایت نہیں دے سکتا۔

اور جب معاملہ یہاں تک پہنچ جائے تو پھر اگلی بات تو اس کا منطقی نتیجہ ہوتی ہے کہ فَيَغْفِرُ لِمَن يَشَاءُ وَ يُعَذِّبُ مَن يَشَاءُ وَ اللهُ عَلَى كُلِّ شَيْءٍ قَدِيرٌ (۱۷)۔ وہ جسے چاہے بخش دے۔ جسے چاہے عذاب دے۔ اللہ ہر شے پر قادر ہے۔ اور پھر اس کی تائید میں اس قسم کی سندیں کہ

اوتھے کہہ پر وہاں ہے راقب اوتھے بے پروا ہیاں
پھر لئے عملاں والیاں نوں۔ چھو دیتے اوگن ہاںوں

بلکہ یہ کہ گنہگار خدا کو زیادہ پیارے ہوتے ہیں

کہ شکستہ ہو تو عزیز تر ہے نگاہ آئینہ ساز میں



ہر لگاڑ کے وقت پھر تماشایہ ہے کہ "خدا کی مرضی" وہاں آتی ہے جہاں کوئی کام بگڑ جائے۔ مریض کو شفا ہو جائے تو کہا جائے گا کہ سلاں ڈاکٹر کے علاج سے فائدہ ہوا۔ اور اگر وہ مر جائے تو بے ساختہ کہا جائے گا کہ خدا کی مرضی ایسی ہی تھی۔ لڑکی امتحان میں کامیاب ہو جائے تو یہ اس کی اپنی محنت کا نتیجہ ہوتا ہے، اور اگر نہیں ہو جائے تو یہ خدا کی مرضی سے ہوتا ہے۔ لڑکا پیدا ہونے پر گھر والے اکر کر چلیں گے اور لڑکی پیدا ہونے پر کہا جائے گا کہ خدا کی مرضی ہی ایسی تھی۔ کاروبار میں ترقی ہو تو انسان کی اپنی ہنرمندی ہے۔ اور اگر وہ ناکام رہ جائے تو یہ خدا کی مرضی تھی۔ غرضیکہ "خدا کی مرضی" شکست اور ناکامی کے وقت سامنے آئے گی۔ حتیٰ کہ اس سلسلہ میں عربی زبان کا ایک نقرہ مقدس سند کے طور پر پیش کر دیا جائے گا۔ جسے عام طور پر حضرت علی کی طرف منسوب کیا جاتا ہے، کہ عَرَفْتُ رَبِّي بِفُسْطَيْهِ الْعِزَابِثِمِ میں نے اپنے رب کو اپنی اسکیوں کے ناکام رہ جانے سے پہچانا ہے۔

آپ غور کیجئے کہ جس قوم کے اس قسم کے معتقدات اور نظریات ہوں۔ اور یہ نظریات صدیوں سے متواتر چلے آ رہے ہوں، کشمکش حیات میں اس قوم کی شکست خوردگی کی حالت کیا ہوگی، اور زندہ قوموں کی صف میں اس کا مقام کیا؟ ہم اپنے زوال کے اسباب و علل معلوم کرنے کے لئے تحقیقاتی کیشن بٹھاتے ہیں، لیکن کیا

ان معتقدات کی موجودگی میں ہمارے زوال کے اسباب معلوم کرنے کے لئے کسی **اسباب زوال** تحقیق کی ضرورت باقی رہ جاتی ہے؟ باقی دنیا میں کسی فرد یا قوم کو اپنی اسکیوں میں ناکامی

ہو جائے وہ کھڑی ہو کر سوچے گی کہ میں نے کہاں غلطی کی جو نتیجہ میرے حسب منشاء نہیں نکلا۔ اس اسکیم کی کامیابی کے وسائل و ذرائع میں کونسی کمی رہ گئی جو میری کوششیں بے نتیجہ رہ گئیں۔ اس ہم کے سر کرنے میں اسباب و علل کی زنجیر کی کونسی کڑی کمزور رہ گئی جو کمند لب بام آکر ٹوٹ گئی۔ وہ قوم کھڑی ہو کر سوچے گی۔ ناکامی کے اسباب

دو جہات کی تحقیق کرے گی۔ اور اس کا سرخ لگانے کے بعد اس کمی کو پورا کر کے، ایک بار پھر کوشش کرے گی۔ اور ایسا کرتی رہے گی تا آنکہ وہ اپنی اسکیم میں کامیاب ہو جائے۔ لیکن جس قوم کا عقیدہ یہ ہو کہ شکست اور ناکامی خدا کی مرضی سے ہوتی ہے۔ اس میں انسان کا کوئی اختیار نہیں ہوتا۔ ہر بات، انسان کے دنیا میں آنے سے پہلے ہی اس کے مقدر میں لکھی جاتی ہے۔ اور تقدیر کے لکھے کو مٹانا یا بدل دینا کسی انسان کے بس کی بات نہیں ہوتا۔ سوچئے کہ مصافحہ زندگی میں اس قوم کا کوئی مقام بھی ہو سکتا ہے؟ وہ کشمکش حیات میں کسی خطرہ کا بھی مقابلہ کر سکتی ہے؟ وہ محاسبہ خویش سے، اپنے نقائص کی درستگی، اور اپنی غلطیوں کی اصلاح سے، ایک قدم بھی آگے بڑھا سکتی ہے؟ نہیں۔ وہ فطرت کے بقائے صلح کے اٹل قانون کے مطابق، دنیا میں زندہ بھی رہ سکتی ہے؟

پھر اس میں ایک پہلو اور بھی قابل غور ہے۔ مثلاً جب ایک شخص بیمار ہو جاتا ہے تو ہم اس کے علاج معالجہ کے لئے دو ڈر دھوپ کرتے ہیں۔ بہترین ڈاکٹر سے مشورہ کرتے ہیں۔ عمدہ سے عمدہ دوا لیا لاتے ہیں۔ جس علاج سے فائدہ نہیں ہوتا اسے بدل دیتے ہیں۔ ہر قسم کی احتیاط

متضاد ذہنیت برتتے ہیں۔ لیکن اس کے ساتھ ہی یہ عقیدہ بھی رکھتے ہیں کہ مرض اور شفا۔ موت اور زندگی، سب خدا کے اختیار میں ہے۔ اس نے ایک ایک بات کو پہلے سے لکھ دیا ہوا ہے۔ اور اس کے لکھے کو کوئی مٹا نہیں سکتا۔ تقدیر خداوندی کو کوئی بدل نہیں سکتا۔ سوال یہ ہے کہ اگر یہ پہلے ہی سے مقدر ہے کہ اس شخص کو فلاں وقت پر فلاں بیماری آئے گی۔ اتنے دنوں تک بیماری رہے گی۔ اس کے بعد یہ اچھا ہو جائے گا۔ یا مر جائے گا۔ اگر یہ سب کچھ پہلے سے مقدر ہے اور اس میں کوئی تبدیلی نہیں ہو سکتی، تو پھر اس علاج معالجہ کا کیا فائدہ اور یہ تگ و دو کس لئے؟ کیا یہ خدا کی تقدیر کے خلاف جنگ نہیں؟ کیا یہ اللہ کی مرضی کا مقابلہ نہیں؟ لیکن جس سے یہ بات کیجئے وہ کہدے گا کہ یہ تو حقیقت ہے کہ سب کچھ خدا کی مرضی سے ہوتا ہے اور اس نے یہ کچھ پہلے سے لکھ دیا ہے لیکن اس کے باوجود، انسان کے لئے تدبیر کرنا بھی فرض ہے! ذرا سوچئے کہ ہم یہ کیا کہتے ہیں؟ کیا ایسا کہنے سے ہم اپنے عقیدہ کا منہ نہیں چڑاتے؟ کیا ہم اپنی تدبیر کی منہی نہیں اڑاتے؟ کیا ہم خدا کے اٹل فیصلوں کو بدلنے کی کوشش نہیں کرتے؟ یا کیا ہم دیدہ دہشتہ ایک عبت کوشش، اور بے نتیجہ تگ و تاز میں اپنا وقت اور توانائی ضائع نہیں کرتے۔ لیکن ہم وہ بھی مانتے ہیں اور یہ بھی کرتے ہیں۔ خدا کی مرضی پر ایمان رکھنے کے بعد تو صحیح روش وہی ہے جس کا پہلے ذکر کیا جا چکا ہے کہ

مرضی یا اللہ کے خلاف نہ ہو لوگ میرے لئے دعا نہ کریں

وہ کوشش کرے اَلَا تَزِدُّمُ وَاِزِيَةً وَاِزِيَةً اٰخِرِي ۙ (۲۳۳)۔ کوئی بوجھ اٹھانے والا کسی دوسرے کا بوجھ نہیں اٹھائے گا۔ اِنْ اَحْسَنْتُمْ اَحْسَنْتُمْ لِكُلْفَتِكُمْ وَقَدْ اِنْ اَسَا تَمُرَّ فَلَهَا ۙ (۲۳۴)۔ اگر تم اچھے کام کرو گے تو ان کا فائدہ تمہاری اپنی ذات کو ہوگا۔ اگر برے کام کرو گے تو اس کا وبال بھی تمہارے اپنے اوپر پڑے گا۔ قَدْ جَاءَكُمْ بَصَائِرُ مِنْ رَبِّكُمْ ۗ فَمَنْ اَبْصَرَ فَلِنَفْسِهِ ۗ وَ مَنْ عَمِيَ فَعَلَيْهَا ۙ (۲۳۵)۔ تمہارے نشوونما دینے والے کی طرف سے واضح حقائق آگئے۔ جو آنکھیں کھول کر نہیں دیکھے گا اس کا فائدہ اسی کو ہوگا۔ جو آنکھیں بند کر لے گا وہ اس روشنی سے محروم رہ جائے گا۔ مَنْ يَعْمَلْ مِثْقَالَ ذَرَّةٍ خَيْرًا يَرَهُ ۗ وَ مَنْ يَعْمَلْ مِثْقَالَ ذَرَّةٍ شَرًّا يَرَهُ ۗ (۲۳۶)۔ جس نے ایک ذرہ برابر بھی اچھا کام کیا ہو گا وہ بھی اس کے سامنے آجائے گا اور جس نے ایک ذرہ برابر برا کام کیا ہو گا وہ اسے بھی دیکھے گا۔ فَاَمَّا مَنْ ثَقُلَتْ مَوَازِينُهُ ۗ فَهُوَ فِي عِيشَةٍ رَاضِيَةٍ ۗ وَ اَمَّا مَنْ خَفَّتْ مَوَازِينُهُ ۗ فَأُمُّهُ هَاوِيَةٌ ۗ (۲۳۷)۔ پھر جس کا اچھے کاموں کا پلڑہ بھاری ہوگا اس کی زندگی بڑی خوشگوار گزرے گی۔ جس کا وہ پلڑا ہلکا ہو گا وہ جہنم میں ہوگا۔ كُلُّ امْرِئٍ بِمَا كَسَبَ رَهِينٌ ۗ (۲۳۸) ہر شخص اپنے اعمال کے بدلے میں رہن رکھا ہوا ہے۔ حتیٰ کہ اس نے یہاں تک کہہ دیا کہ وَ خَلَقَ اللهُ السَّمٰوٰتِ وَالْاَرْضَ وَالْحَيَّ وَ لَعَلَّ يُعْزٰى كُلُّ نَفْسٍ بِمَا كَسَبَتْ وَ هُمْ لَا يُظْلَمُوْنَ ۗ (۲۳۹)۔ خدا نے اس کارگاہ کائنات کو بالحق پیدا کیا ہے تاکہ ہر شخص کو اس کے اعمال بدل مل جائے اور اس پر کسی قسم کا ظلم اور زیادتی نہ ہو۔ یعنی یہ سلسلہ کائنات۔ یہ امن و سماں لئے رات دن مصروف گردش ہے کہ انسان کا کوئی عمل بلا نتیجہ نہ رہے پائے۔

اختیار کی فرض سے، میں ان چند مثالوں پر اکتفا کرتا ہوں، ورنہ قرآن کریم سے اس باب میں سینکڑوں آیات پیش کی جاسکتی ہیں۔ ان آیات سے آپ نے دیکھ لیا ہو گا کہ اللہ تعالیٰ انسان کو اس کے ہر کام کا ذمہ دار ٹھہراتا ہے اور اس کا نتیجہ اسے بھگتنا پڑتا ہے۔ اب ظاہر ہے کہ ذمہ دار سے ہی ٹھہرایا جاسکتا ہے جو صاحب اختیار و ارادہ ہو۔ جو مجبور ہو وہ ذمہ دار قرار ہی نہیں پاسکتا۔ جرم قتل کا ذمہ دار تلوار کو نہیں ٹھہرایا جاتا جو مقتول کے حلق پر چلی گئی۔ ذمہ دار اس شخص کو ٹھہرایا جاتا ہے جس نے وہ تلوار چلائی تھی۔ اور اسے بھی اسی صورت میں ذمہ دار ٹھہرایا جاتا ہے کہ اس نے بقائمی ہوش و حواس قتل کیا ہو۔ پاگل کو ذمہ دار نہیں ٹھہرایا جاسکتا۔ حقیقت یہ ہے کہ انسان کو دیگر مخلوق پر جو شرف حاصل ہے وہ اس کے صاحب اختیار و ارادہ ہونے کی بنا پر ہے۔ بلکہ یوں کہئے کہ انسان اور دیگر اشیاء سے کائنات میں

صاحب اختیار و ارادہ خط امتیاز ہی یہ ہے۔ کائنات کی کوئی شے اپنے اختیار و ارادہ سے کچھ

طریق کار۔ اور یہ واضح کر دیا کہ لَنْ تَجِدَ لِسُنَّةِ اللَّهِ تَبْدِيلًا (پہلے)۔ اس سنت اللہ میں کمی تبدیلی نہیں آتی۔ خدا کے قوانین غیر متبدل ہیں۔

قرآن کریم کی جن آیات کا ترجمہ یوں کیا جاتا ہے کہ "خدا جو چاہتا ہے کرتا ہے" ان کا درحقیقت مفہوم یہ ہوتا ہے کہ کائنات میں سب کچھ خدا کے قانونِ مشیت کے مطابق ہوتا ہے۔ اور یہ قوانین اصل اور غیر متبدل ہیں۔ اور جب یہ کہا جاتا ہے کہ **إِنَّ اللَّهَ عَلَىٰ كُلِّ شَيْءٍ قَدِيرٌ**۔

صحیح مفہوم

اور اس کا ترجمہ کیا جاتا ہے کہ "خدا ہر شے پر قادر ہے" تو اس کا صحیح مفہوم یہ ہے کہ خدا نے ہر شے کے لئے پیمانے مقرر کر دیئے ہیں اور جو کچھ ہوتا ہے ان پیمانوں کے مطابق ہوتا ہے۔ مثلاً سورہ آل عمران میں جنگ میں شکست کے

سلسلہ میں کہا کہ، **أَذْكَرْنَا أَصَابَتِكُمْ مُصِيبَةً قَدْ أَصَابَتْكُمْ مِثْلِيهَا قُلْتُمْ آتَىٰ هَذَا** جب تمہیں نقصان اٹھانا پڑا۔ حالانکہ اس سے پہلے تم اس سے دوگنا نقصان دشمن کو پہنچا چکے تھے۔ تو

تمہارے دل میں خیال پیدا ہوا کہ یہ نقصان کس وجہ سے ہوا۔ یہ کہاں سے آگیا **فُلْنٌ هُوَ مِنِّي عَسَىٰ** کہہو کہ یہ خود تمہارے اپنے ہاتھوں کا لایا ہوا ہے۔ کہیں اور سے نہیں آگیا۔ اور اس کے

بعد ہے **إِنَّ اللَّهَ عَلَىٰ كُلِّ شَيْءٍ قَدِيرٌ** (پہلے)۔ اب اگر اس ٹکڑے کا وہ مفہوم لیا جائے جو عام طور پر بیان کیا جاتا ہے۔ یعنی یہ کہ اللہ ہر چیز پر قادر ہے وہ جو جی چاہے کرے۔ تو آیت کے دونوں

ٹکڑوں میں نہ صرف یہ کہ کوئی ربط نہیں رہتا بلکہ دونوں ایک دوسرے سے متضاد ہو جاتے ہیں۔ یعنی پہلے کہا کہ یہ مصیبت خود تمہارے اپنے ہاتھوں کی لائی ہوئی ہے۔ کہیں اور سے نہیں آگئی۔ اور اس کے بعد کہا کہ

خدا ہر چیز پر قادر ہے۔ وہ جس طرح جی چاہے کرتا ہے۔ تمہیں یہ پوچھنے کا کیا حق ہے کہ یہ مصیبت کیسے آگئی اور کہاں سے آگئی۔ لہذا **إِنَّ اللَّهَ عَلَىٰ كُلِّ شَيْءٍ قَدِيرٌ** کے یہ معنی نہیں ہو سکتے۔ اس کا مطلب یہی ہے

کہ خدا نے ہر چیز کے لئے پیمانے اور اندازے (قوانین) مقرر کر رکھے ہیں۔ ہر واقعہ اس کے قوانین کے مطابق سرزد ہوتا ہے۔ تم نے پہلے، ان قوانین کا اتباع کیا تو دشمن کو شکست دی۔ اس دفعہ ان قوانین کی خلاف ورزی

کی تو نقصان اٹھایا۔ اس سوال کے دریافت کرنے کی ضرورت کیسے پیش آگئی کہ یہ نقصان کیسے ہوا؟ اس کا ذمہ دار کون ہے؟ یہ کہاں سے آگیا؟ یہ ہوا خدا کے قانون کے مطابق اور ذمہ دار اس کے تم خود

ہو جنہوں نے اس قانون کی خلاف ورزی کی۔ یہ اور کہاں سے آگیا؟

اسی حقیقت کو سورہ انف میں ایک ایسے انداز میں بیان کیا گیا ہے۔ کہا کہ ان منافقین کی حالت یہ ہے کہ جب انہیں کامیابی ہوتی ہے تو یہ کہتے ہیں کہ یہ سب خدا کی طرف سے ہے۔ اور جب ناکامی ہوتی ہے تو کہتے ہیں کہ اس کا ذمہ دار رسول ہے۔ یہ اس کی غلط تدبیروں کا نتیجہ ہے۔ اس کے جواب میں کہا کہ ان

کہدو کہ کل بن عبد اللہ (۲۳)۔ یاد رکھو! ناکامی اور کامیابی، سب خدا کی طرف سے ہوتی ہے۔ یہ تمام نتائج اس کے قوانین کے مطابق مرتب ہوتے ہیں اس کی تفصیل یہ ہے کہ مَا أَصَابَكَ مِنْ حَسَنَةٍ فَمِنَ اللَّهِ۔ جب تم اس کے قانون کے مطابق چلتے ہو تو کامیابیاں اور خوشگواریاں نصیب ہوتی ہیں وَمَا أَصَابَكَ مِنْ سَيِّئَةٍ فَمِنَ نَفْسِكَ (۲۴)۔ اور جو مصیبت آتی ہے وہ تمہاری اپنی لائی ہوئی ہوتی ہے۔ یعنی جب تم خدا کے قانون کے خلاف، اپنی مرضی اور منشا کے مطابق کچھ کرتے ہو تو اس کا نتیجہ ناکامی اور مصیبت ہوتا ہے۔

بہر حال، میں کہہ رہا تھا کہ إِنَّ اللَّهَ عَلَىٰ كُلِّ شَيْءٍ قَدِيرٌ کے معنی بھی یہی ہیں کہ خدا نے ہر شے کے لئے ایک قانون بنا رکھا ہے اور وہ بات اس قانون کے مطابق واقع ہوتی ہے۔ دھانڈلی اور لاقانونیت کامیابیاں کوئی کام نہیں۔

تو ان کریم میں بعض آیات اس قسم کی ملتی ہیں کہ وَكَوْشَاءَ هَذَا كَرُّ أَجْمَعِينَ (۱۷)۔ اگر اللہ چاہتا ہے۔ اس کا ترجمہ کیا جاتا ہے۔ اگر اللہ چاہتا تو تم سب صحیح راستے پر چلتے۔ اور اس کا مفہوم یہ لیا جاتا ہے کہ خدا کا یہ منشا ہی نہیں کہ تمام لوگ صحیح راستے پر چلیں۔ وہ چاہتا ہی ہے کہ لوگ غلط راستے پر بھی چلیں (اور پھر غلط راستے پر چلنے والوں کو جہنم میں بھیجتا ہے! معاذ اللہ)۔ اس قسم کی آیات کا صحیح مفہوم یہ ہے کہ اگر خدا کی مشیت یہ ہوتی کہ تمام انسان، بلا اختیار و ارادہ، دیگر اشیاء کائنات کی طرح، ایک ہی راستے پر چلتے جائیں، تو وہ انسان کو اختیار و ارادہ دیتا ہی نہیں۔ اسے مجبور پیدا کر دیتا۔ لیکن اس کی مشیت کا پروگرام یہ تھا کہ انسان کو اختیار و ارادہ دیا جائے۔ تاکہ یہ اپنی مرضی سے خود صحیح راستے پر چلے۔

اس حقیقت کو سورہ یونس میں اور واضح الفاظ میں بیان کیا گیا۔ پہلے کہا کہ وَكَوْشَاءَ هَذَا كَرُّ أَجْمَعِينَ (۱۷)۔ اور مَنْ فِي الْأَرْضِ كُلُّهُمْ جَمِيعًا۔ اگر خدا کی مشیت کا پروگرام ایسا ہوتا تو اس کے لئے کیا مشکل تھا کہ وہ انسانوں کو پیدا ہی اس طرح کرتا کہ وہ صحیح راستے پر چلنے کے لئے مجبور ہوتے۔ لیکن اس نے ایسا نہیں کیا۔ اس نے انسان کو اختیار و ارادہ دیا ہے کہ وہ جو راستہ چاہے منتخب کر لے۔ اس کے بعد رسول اللہ سے کہا گیا کہ أَفَأَنْتَ تُكْرِهُ النَّاسَ حَتَّىٰ يَكُونُوا مُؤْمِنِينَ (۲۰)۔ تو کیا تو لوگوں کو مجبور کرنا چاہتا ہے کہ وہ بالضرور ایمان لے آئیں! انسان کو زبردستی مومن (یا کافر) بنانا ہماری مشیت کے پروگرام میں نہیں۔

اسی قبیل سے قرآن کریم کی وہ آیات ہیں جن میں "إِنَّ شَاءَ اللَّهُ" آتا ہے۔ ہمارے ہاں

"إِنْ شَاءَ اللَّهُ" کا استعمال تو آپ کو معلوم ہی ہے۔ یعنی جس وعدے کے پورا کرنے کی پہلے ہی سے نیت نہ ہو، اس کے ساتھ "إِنْ شَاءَ اللَّهُ"۔

کہہ کر اپنی منافقت کے لئے خدا کی مشیت کو سپرنا لیا جاتا ہے۔ آپ اپنے دوست سے کہتے ہیں کہ بھائی! کل چار بجے ٹھیک پہنچ جاؤ گے نا! اور وہ جواب میں کہتا ہے کہ "إِنْ شَاءَ اللَّهُ"۔ تو آپ کہتے ہیں کہ میاں! بٹھیک ٹھیک بات کہو۔ ان شاء اللہ کو چھوڑو۔ اس سے تو تمہاری نیت کا ابھی سے پتہ چل رہا ہے کہ تم آؤ گے نہیں۔ یہ ہے ہمارے ہاں "ان شاء اللہ" کا استعمال۔

قرآن کریم میں ان الفاظ کا استعمال دو طرح پر آیا ہے۔ ایک یہ کہ اگر یہ بات خدا کے قانون مشیت کے مطابق ہوتی تو ضرور ہو کر رہے گی۔ مثلاً سورہ ہود میں ہے کہ جب حضرت نوح سے ان کے مخالفین نے کہا کہ جس تباہی کے متعلق تم ہمیں دھمکیاں دیتے ہو اسے کیوں نہیں آتے۔ تو آپ نے جواب میں کہا اِنَّمَا يَأْتِيكُمْ بِهِ اللَّهُ إِنْ شَاءَ وَمَا أَنْتُمْ بِمُعْجِزِينَ ۝ (۱۱۰)۔ اس تباہی کا لانا لانا میرے اختیار کی بات نہیں۔ وہ خدا کے قانون مشیت کے مطابق آئے گی۔ جب اسے اس کے قانون کی رو سے آنا ہوگا تو تم اسے روک نہیں سکو گے۔ وہ ضرور آ کر رہے گی۔

اور دوسرا انداز یہ ہے کہ چونکہ یہ بات خدا کے قانون مشیت کے مطابق ہے، اس لئے ہو نہیں سکتا کہ یہ واقعہ ہو کر نہ رہے۔ یہ ضرور واقع ہوگی۔ مثلاً جب حضرت یوسف نے اپنے والدین اور بھائیوں کو کنعان سے اپنے پاس بلا لیا۔ اُولَئِكَ إِلَيْهِ آجُوبٌ ۝ تو اس نے اپنے ماں باپ کو خاص اپنے پاس بٹھرایا۔ وَقَالَ ادْخُلُوا مِصْرَ إِنْ شَاءَ اللَّهُ الْآمِنِينَ ۝ (۱۲۶)۔ اور دوسرے اعزہ سے کہا کہ اب تم مصر میں آرام سے رہو گے۔ اس لئے کہ اب تمہارا مصر میں داخلہ خدا کے قانون مشیت کے مطابق ہو رہا ہے۔ اور جب یہ اس کے قانون کے مطابق ہو رہا ہے تو اس کا لازمی نتیجہ یہ ہوگا کہ تم امن سے رہو گے۔

آپ نے دیکھا کہ وہی "ان شاء اللہ" ہمارے ہاں غیر یقینی اور بے اعتمادی کا غماز ہوتا ہے، قرآن کریم کے مفہوم کے مطابق کس قدر حتم و یقین اور مکمل اعتماد کا آئینہ دار ہوتا ہے۔ اس کے یہ معنی نہیں کہ اگر اللہ نے چاہا تو ایسا ہوگا۔ اور جب ویسا نہ ہوا تو کہہ دیا کہ کیا کیا جائے۔ خدا نے ایسا چاہا ہی نہیں۔ اس کی ایسی مرضی ہی نہیں تھی۔ اس کی مرضی میں ہوتا تو ایسا ہو کیوں نہ جاتا! اس کے معنی یہ ہیں کہ چونکہ یہ بات خدا کے قانون کے مطابق ہے اس لئے یہ ضرور ہو کر رہے گی۔



اب انسانی دنیا کی طرف آئیے۔ انسان کی زندگی کے دو حصے ہیں۔ ایک طبعی زندگی۔ دوسری

انسانی زندگی

اس کی انسانی زندگی۔ اس کی طبعی زندگی پر انہی تو انہیں فطرت کا اطلاق ہوتا ہے جو دوسرے حیوانات پر لاگو ہوتے ہیں۔ آگ میں کتا گر جائے یا انسان کا بچہ۔ دونوں جل جاتے ہیں۔ سنکھیا گھوڑا کھائے یا آدمی دونوں مرجاتے ہیں۔ فرق یہ ہے کہ حیوانات ان چیزوں کو کھا نہیں سکتے جو ان کے لئے مضر ہوتی ہیں۔ یعنی جنہیں ان پر فطرت نے حرام قرار دیدیا ہے۔ اور انسان کو اس کا اختیار ہے کہ یہ جی چاہی تو ان سے پرہیز کرے اور جی چاہے تو انہیں کھائے۔ زہر کھانے سے خودکشی کے واقعات، انسان کے اسی اختیار و ارادہ کے مظاہر ہیں۔ حیوانات خودکشی کر ہی نہیں سکتے۔

جس طرح انسان کی طبعی زندگی کے متعلق تو انہیں مقرر ہیں، اسی طرح اس کی انسانی زندگی کے لئے بھی قوانین ہیں۔ یہ قوانین اسے وحی کی رو سے ملتے ہیں۔ اسے اس باب میں بھی اختیار حاصل ہے کہ یہ جی چاہے تو ان قوانین کے مطابق زندگی بسر کرے۔ اور جی چاہے تو ان کے خلاف روش اختیار کر لے۔ یہ ان کے مطابق چلے گا تو اس کی زندگی خوشگوار یوں کی ہوگی۔ ان کی خلاف ورزی کرے گا تو جہنم کی زندگی جئے گا۔ مثلاً یہ قانون کہ عدل و احسان کا نتیجہ جنت و امان معاشرہ ہوتا ہے اور ظلم و استبداد کا نتیجہ جہنم کی تباہیاں۔ خدا کا اٹل قانون ہے۔ اب انسان کی اپنی مرضی ہے کہ وہ اپنا معاشرہ عدل و احسان کی بنیادوں پر متشکل کر کے اپنے لئے جنت پیدا کر لے۔ یا ظلم و استبداد اور سلب و نہب کا نظام وضع کر کے، جہنم کی زندگی بسر کرے۔ انسان کے اس اختیار میں خدا قطعاً دخل نہیں دیتا۔ اس نے دخل دینا ہوتا تو انسان کو صاحب اختیار پیدا ہی کیوں کرتا؟ وہ انسانوں سے برملا کہتا ہے کہ **اعْمَلُوا مَا شِئْتُمْ** (پہ)۔ تم اپنی دنیا میں جس طرح جی چاہے کرو۔ قانون سازی کی دنیا (عالم امر) میں ہماری مشیت کا رفرما تھی۔ ان قوانین کی اطاعت و معصیت کے سلسلہ میں تمہاری مشیت کا رفرما ہوگی۔ ہم اس میں دخل نہیں دیں گے۔ بس اتنا سمجھ لو کہ تم جس قسم کی روش اختیار کرو گے، اس کے مطابق نتائج تمہارے سامنے آجائیں گے۔ یہ تو تمہارے اختیار میں ہے کہ تم زندگی کے دوران

انسانی اختیار

پر دائیں طرف مڑتے ہو یا بائیں طرف۔ لیکن تمہارے اختیار میں نہیں کہ تم مڑو تو دائیں طرف اور پیچھا اس منزل پر جو بائیں طرف کے راستے پر واقع ہے۔

قُلِ الْحَقُّ مِن رَّبِّكَمُ فَتَمَنَّنْ سُوءَ فَلْيُؤْمِنُ وَ مَن
سُوءَ فَلْيُكْفُرْ (پہ)

ان سے کہہ دو کہ حق تمہارے نشودنما دینے والے کی طرف سے آگیا۔ اب جس کا جی چاہے اسے اختیار کر لے۔ جس کا جی چاہے اس سے انکار کر دے۔

دوسری جگہ سے **أَنَا هَدَيْتُهُ السَّبِيلَ أَمَا شِئْتُمْ أَمْ أَمَّا كَفَرْتُمْ** (پہ)۔ ہم نے اسے

راستہ دکھا دیا ہے اب اس کا جی چاہے تو اسے قبول کر لے۔ جی چاہے اس سے انکار کر دے۔ سورہ
 بلد میں ہے وَ هَدَيْنَاهُ الْقَبْلَ الْيَمِينِ (۵) ہم نے انسان کو دونوں راستے دکھا دیئے ہیں۔ قَدْ
 تَبَيَّنَ الْكُفْرُ مِنَ الْغَيْبِ (۲۵)۔ ہدایت اور گمراہی۔ حق اور باطل۔ غلط اور صحیح۔ نکھر کر اس کے
 سامنے آگئے ہیں۔ فَمَنْ أَبْصَرَ فَلِنَفْسِهِ وَ مَنْ عَمِيَ فَعَلَيْهَا (۲۶)۔ جو آنکھیں کھول کر دیکھا
 اس کا فائدہ اسی کو ہوگا۔ جو اندھا بن جائے گا، وہ خود نقصان اٹھائے گا۔

اس باب میں قرآن کریم کا ایک دوسرا انداز بیان بھی ہے۔ مذکورہ بالا آیت میں یوں کہا گیا ہے کہ جو سچی
 آنکھیں کھلی رکھے گا اس کا فائدہ اسی کو ہوگا۔ جو بند کر لے گا وہ خود ٹھوکر پی کھائے گا۔ لیکن کہیں اس پلٹتے کو
مَرْتَبَاءُ اس انداز میں بیان کیا گیا ہے کہ يَهْدِي مَنْ يَشَاءُ إِلَى صِرَاطٍ مُسْتَقِيمٍ (۱۲۲)
 اس آیت (اور اس جیسی اور آیات میں) مَنْ يَشَاءُ کے معنی یہ نہیں کہ خدا جسے چاہتا
 ہے صراطِ مستقیم کی طرف ہدایت دے دیتا ہے۔ اس کے معنی یہ ہیں کہ جو شخص صراطِ مستقیم کی طرف ہدایت
 لینا چاہتا ہے اسے اس طرف کی ہدایت مل جاتی ہے۔ وَ يُضِلُّ مَنْ يَشَاءُ (۱۲۳)۔ اور جو غلط راستے
 پر چلنا چاہے، خدا کافرانوں اسے غلط راستے پر چلاتا رہتا ہے۔ وَ مَنْ يُضِلِّ اللَّهُ فَلَا هَادِيَ
 لَهُ (۱۲۴)۔ اور جو اس طرح خود تارکیوں میں رہے، اسے کون راہِ راست پر لاسکتا ہے؟ اس ضمن میں
 سورہ نحل کی ایک آیت بڑی واضح ہے۔ آیت ہے۔

وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَ لَكِنْ يُضِلُّ مَنْ يَشَاءُ
 وَيَهْدِي مَنْ يَشَاءُ وَ لَسْتَ لَنَا عَمَّا كُنْتُمْ تَعْمَلُونَ (۱۶۶)

اس کا ترجمہ یہ کیا جاتا ہے کہ اگر اللہ چاہتا تو تم سب کو ایک ہی جماعت یا فرقہ بنا دیتا۔ لیکن وہ جسے چاہتا
 ہے گمراہ کر دیتا ہے اور جسے چاہتا ہے سیدھے راستے پر چلاتا ہے۔ اور وہ تم سے پوچھے گا کہ تم نے کس قسم کے کام
 کئے تھے۔ یعنی پہلے وہ خود ہی انسانوں کی ایک جماعت کو غلط راستے پر ڈال دیتا ہے اور جب وہ اس راستے پر چل کر
 غلط کام کرتے ہیں، تو اس کے بعد ان سے پوچھتا ہے کہ تم نے ایسے کام کیوں کئے؟ آپ نے جو فرمایا کہ یہ پوریشن (مواد)؟
 کس قدر مضحکہ خیز ہے کہ پہلے خود ہی کسی کو غلط راستے پر ڈال دینا اور اس کے بعد نہتر لے کر اس کے پیچھے پڑ جانا کہ تم
 غلط راستے پر کیوں چلے؟ یہی سچی وہ پوزیشن جسے حافظ نے اپنے شوخ انداز میں ان الفاظ میں بیان کیا تھا کہ

گناہ گر چہ نہ بود از خطائے ما حافظ

تو در طریق ادب کوش و گو خطائے من است

لیکن قرآن کریم کی آیت کے یہ معنی ہیں ہی نہیں۔ اس کے معنی یہ ہیں کہ اگر اللہ کی مشیت میں ایسا ہوتا کہ تمام لوگ

مجبوراً ایک ہی راستہ پر چلیں تو وہ انہیں پیدا ہی اس طرح کر دیتا۔ لیکن اس نے ایسا نہیں کیا۔ اس نے انسان کو صاحب اختیار و ارادہ پیدا کیا کہ جس کا جی چاہے غلط راستہ اختیار کر لے اور جس کا جی چاہے صحیح راستہ پر چلے۔ اور یہ اختیار و ارادہ اس لئے دیا گیا کہ اسے اس کے اعمال کا ذمہ دار ٹھہرایا جائے۔ اور اس سے پوچھا جائے کہ اس نے غلط راستہ کیوں اختیار کیا تھا۔ **يُضِلُّ مَنْ يَشَاءُ وَ يَهْدِي مَنْ يَشَاءُ** کے معنی یہ ہیں کہ جو شخص صحیح راستے پر چلنا چاہتا ہے اسے صحیح راستے کی طرف راہ نمائی مل جاتی ہے۔ جو غلط راستہ اختیار کرنا چاہتا ہے اس کے سامنے غلط راستہ آجاتا ہے۔ یہاں اقدام (INITIATIVE) انسان کے ہاتھ میں ہے۔ جو فیصلہ یہ اپنے لئے کرے، اسی کے مطابق خدا کافاتون اس پر منطبق ہو جاتا ہے۔ یہ آنکھیں بند کر لے۔ اس پر تاریکی بھا جائے گی۔ اگر آنکھیں کھول لے راستہ روشن ہو جائے گا۔ یہی وہ بنیادی اصول ہے جسے ان چار الفاظ میں سمٹا کر بیان کر دیا ہے کہ **فَلَمَّا زَاغُوا أَزَاغَ اللَّهُ قُلُوبَهُمْ** (۱۰۱)۔ جب انہوں نے ٹیڑھی راہیں اختیار کر لیں تو خدا نے ان کے دلوں کو ٹیڑھا کر دیا۔ آپ نے دیکھا کہ خدا کافاتون کس طرح انسان کے فیصلے کے پیچھے پیچھے چلتا ہے۔ جیسا کہ یہ اپنے آپ کو بنا لیتا ہے اسی قسم کا خدا کافاتون اس پر منطبق ہو جاتا ہے۔ جس قسم کا انسان، اسی قسم کی اس کی تقدیر۔ علامہ اقبالؒ کے الفاظ میں۔

حرف باریکیش یہ رمزے مضمراست تو اگر دیگر شوی، اود دیگر است
خاک شو۔ نذر ہوا سازد ترا سنگ شو پر شیشہ اندازد ترا
شبہنی! انگندی تقدیرت تلزمی! پاستدگی تقدیرت

جو اصول افراد کے لئے ہے وہی اقوام کے لئے۔ اقوام سے متعلق فرمایا کہ **إِنَّ اللَّهَ لَا يُغَيِّرُ مَا بِقَوْمٍ حَتَّى يُغَيِّرُوا مَا بِأَنْفُسِهِمْ** (۱۳)۔ خدا کسی قوم کی حالت کو نہیں بدلتا جب تک وہ خود اپنے اندر تبدیلی نہیں پیدا کرتی۔ جس قسم کی نفسیاتی تبدیلی اس قوم میں ہوگی اسی قسم کی اس کی خارجی حالت ہو جائے گی۔ افراد کی صورت میں وہ نفسیاتی تبدیلی جس سے انسان میں سمجھنے سوچنے کی صلاحیت سلب ہو جاتی ہے، "دل پر ہر س لگنے" کی اصطلاح سے تعبیر کی جاتی ہے۔ **حَتَّمْ**

دل پر ہر س لگنا

اللَّهُ عَلَى قُلُوبِهِمْ وَعَلَىٰ أَبْصَارِهِمْ غِشَاوَةٌ (۱۰۷)۔ اللہ نے ان کے دل پر اور کانوں پر ہر لگا دی۔ اور ان کی آنکھوں پر پردے ڈال دیے۔ یہاں اس "ہر لگنے" کی نسبت خدا کی طرف کی گئی ہے۔ لیکن دیگر مقامات میں وضاحت سے بتا دیا کہ یہ ہر س لگنا کیسے کرتی ہیں۔ سورہ حاشیہ میں ہے **أَفَرَأَيْتَ مَنِ اتَّخَذَ إِلَهَهُ هَوَاهُ** کیا تو نے اس شخص کی حالت پر بھی غور کیا جس نے اپنی خواہشات ہی کو اپنا معبود بنا لیا۔ جب انسان اس طرح اپنے جذبات

منلوب ہو جائے تو اس کا نتیجہ یہ ہوتا ہے کہ وہ علم و عقل رکھنے کے باوجود، غلط راستے پر چلتا ہے وَاَضَلَّهُ اللهُ
 عَلٰی عِلْمٍ۔ اسی کا نام دلوں اور کانوں پر ہر س لگ جانا۔ اور آنکھوں پر پردے پڑ جانا ہے۔ وَ خَتَمَ
 عَلٰی سَمْعِهِ وَ قَلْبِهِ وَ جَعَلَ عَلٰی بَصَرِهِ غِشَاوَةً (۱۳۳)۔ دوسری جگہ ہے كَلَّا بَلْ رَانَ
 عَلٰی قُلُوْبِهِمْ مَا كَانُوْا يَكْسِبُوْنَ ۝ (۱۳۴)۔ نہیں! بات یوں نہیں جیسے یہ لوگ بزعم خویش سمجھے
 بیٹھے ہیں۔ بات یہ ہے کہ خود ان کے اپنے اعمال زنگ بن کر ان کے دلوں پر جم جاتے ہیں۔ اس کو دل پر
 ہر س لگتا کہا جاتا ہے۔



رزق رزق کے معاملہ میں قرآن کریم نے واضح الفاظ میں بتا دیا کہ جو شخص (یا قوم) جس قدر رزق حاصل
 کرنا چاہے اسے اسی قدر رزق مل جاتا ہے۔ جو فطرت کے قوانین کو سامنے رکھ کر ان کے مطابق
 کوشش اور کام کرے گا، اس کے منفعت بخش نتائج سے مل جائیں گے۔ جو محنت نہیں کرے گا۔ یا محنت
 غلط طریق پر کرے گا، اس کی روزی تنگ ہو جائے گی۔ اِنَّهُ يَبْسُطُ الرِّزْقَ لِمَنْ يَّشَاءُ وَيَقْدِرُ
 (۱۳۴)۔ جو شخص فراخی سے رزق لینا چاہتا ہے اسے فراخی سے مل جاتا ہے۔ جو سچی روزی چاہتا ہے
 اسے سچی ملتی ہے۔ خدا کا قانون، انسان کی سعی و کادش کے مطابق نتیجہ پیدا کر دیتا ہے۔ رزق کی
 تنگی کے متعلق بتا دیا کہ مَنْ اَغْرَصَ عَنْ ذِكْرِيْ فَاِنَّ لَهُ مَعِيشَةً ضَنْكًا (۱۳۵)۔ جو ہمارے
 قوانین سے اعراض برتے گا اس کی روزی تنگ ہو جائے گی۔ اس کے مقابلہ میں کہا کہ وَ كُوْنْ اَهْلًا
 الْقُرْآنِ اٰمِنُوْا وَ اتَّقُوا لَفَتَحْنَا عَلَيْهِمْ بَرَكَاتٍ مِّنَ السَّمَآءِ وَ الْاَرْضِ۔ اگر یہ سب
 والے قوانین خداوندی کی صداقت پر یقین رکھتے اور تجزیہ امور سے بچے رہتے تو ان پر زمین اور آسمان
 کی برکات کے دروازے کھل جاتے۔ وَ لٰكِنْ كَذَّبُوْا فَاَخَذْنَا مِنْهُم مَّا كَانُوْا يَكْسِبُوْنَ ۝
 (۱۳۶)۔ لیکن انہوں نے ان قوانین کی تکذیب کی تو اپنے غلط کاموں کی بددلت پکڑے گئے۔ یوں قوانین
 خداوندی کی رو سے رزق کی بسط و کشادہ ہوتی ہے۔ یہ نہیں کہ وہ بغیر کسی قاعدے اور قانون اور سعی و
 عمل کے جسے چاہتا ہے پھیر پھاڑ کر بے بہار رزق عطا کر دیتا ہے اور جسے چاہتا ہے اسے ناتے دیتا ہے۔
 مُبْتَلٰنَ اللّٰهِ تَعَالٰی حَتّٰی يَصْبُرُوْا۔ خدا لوگوں کے اس قسم کے خود ساختہ تصورات سے بہت
 دور ہے۔

عزت اور ذلت عزت و ذلت کے سلسلہ میں سورہ آل عمران کی یہ آیت دھڑکتے سے پیش کی جاتی
 ہے۔ قُلِ اللّٰهُمَّ فَلِكِ الْمُلْكُ نَوْمَاتِي الْمُلْكُ مِنْ تَشَاءُ وَ

تَنْزِعُ الْمُلْكَ مِمَّنْ تَشَاءُ وَ تَعْرِضُ مَن تَشَاءُ وَ تَدْنُ مَن تَشَاءُ بِبِيْدِكَ الْخَيْرُ
 إِنَّكَ عَلَى كُلِّ شَيْءٍ قَدِيرٌ (۳۰)۔ اور اس کا ترجمہ یوں کیا جاتا ہے کہ "کہو کہ لے اللہ! تو مالک الملک
 ہے۔ تو جسے چاہے حکومت اور اقتدار عطا کر دے۔ جس سے چاہے پھینک دے۔ جسے چاہے عزت دے
 جسے چاہے ذلیل کر دے۔ تیرے ہاتھ میں خیر ہے۔ یقیناً اللہ ہر شے پر قادر ہے!"

پہلے اقتدار اور حکومت کو لیجئے۔ سورہ اعراف میں ہے۔ إِنَّ الْأَرْضَ لِلَّهِ۔ بُوْرًا لِّهَا مَن تَشَاءُ
 مِّنْ عِبَادِهِ (۱۳۱)۔ یقیناً ارض (حکومت ارضی) خدا کے تصرف میں ہے۔ اس کے بندوں میں سے جو اسے
 لینا چاہے وہ اسے اپنے قانون مشیت کے مطابق دیدیتا ہے۔ وہ قانون مشیت کیا ہے؟ فرمایا إِنَّ الْأَرْضَ
 لِلَّهِ عِبَادِهِ الصَّالِحُونَ (۱۳۱)۔ وراثت ارض کا اصول یہ ہے کہ یہ انہیں ملتی ہے جن میں اسکی
 صلاحیت ہوتی ہے۔ قصہ حضرت طالوت میں اس اصول کو اور واضح کر دیا۔ سوال زیر نظر چھٹا کہ بنی اسرائیل کے
 لشکر کی کمان کسے دی جائے۔ خدا نے اس کے لئے حضرت طالوت

کو منتخب کیا۔ بنی اسرائیل

نے اس پر اعتراض کیا اور پوچھا کہ ہمیں کس بنا پر منتخب کیا گیا ہے حالانکہ وہ غریب آدمی ہے۔ اس کے پاس فراواں
 دولت نہیں۔ اس کے جواب میں کہا کہ اس کا معیار دولت نہیں۔ وَ زَادَكَ بَسْطَةً فِي الْعِلْمِ وَالْجِسْمِ
 تم دیکھتے نہیں ہو کہ اسے کس قدر وسیع علم اور کتنی زیادہ جسمانی قوت حاصل ہے۔ اس بنا پر زمام اختیار اس کے
 ہاتھ میں دی گئی ہے۔ اور اس کے بعد ہے وَ اللَّهُ يُؤْتِي مُلْكُهُ مَن تَشَاءُ (۱۳۱)۔ اللہ ان اختیاراً
 کو اپنے قانون مشیت کے مطابق اسے عطا کر دیتا ہے جو انہیں حاصل کرنے کی استعداد اپنے اندر پیدا کر لے۔

جہاں تک عزت و ذلت کا سوال ہے، اس کے متعلق بھی قرآن کریم نے واضح الفاظ میں بتا دیا کہ اس کے
 لئے اصول کیا ہے۔ سورہ فاطر میں ہے مَن كَانَ يُرِيدُ الْعِزَّةَ فَلِلَّهِ الْعِزَّةُ جَمِيعًا۔ جو عزت
 حاصل کرنا چاہتا ہے اسے سمجھ لینا چاہیے کہ حقیقی عزت صرف خدا کے ہاں سے مل سکتی ہے۔ اس کے لئے اصول
 یہ ہے کہ إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ (۳۱)۔ انسان، طیب اور خوشگوار
 نظریہ حیات کو اپنے سامنے بطور نصب العین حیات رکھ لے۔ اس قسم کے نظریہ میں از خود بھی اس کی صلاحیت
 ہوتی ہے کہ وہ بلند یوں کی طرف اٹھتا چلا جاتا ہے۔ لیکن اس کے ساتھ جب اعمال صالحہ بھی شامل ہو جائیں۔

یعنی ایسے کام جو انسان کی ذات اور حسن کائنات کو سنوارنے والے ہوں۔ تو اس نظریہ زندگی کو محور العقول رفتیں
 حاصل ہو جاتی ہیں۔ یوں، اس نظریہ کا حاصل انسان، شرف و مجدد کی بلند یوں تک پہنچتا چلا جاتا ہے۔ دوسری
 طرف اس نے بتایا کہ ذلت اور سستی بھی انسان کے اپنے اعمال کا نتیجہ ہوتی ہے۔ یہودیوں کے مختلف جرائم گناہوں کے بعد

کہا کہ وَضُرِبَتْ عَلَيْهِمُ الذِّلَّةُ وَالْمَسْكَنَةُ وَبَاءُوا وَبَغَضِبِ لَيْتِنِ اللهُ ان پر ذلت و مسکنت کی مار ماری گئی۔ خدا کا یہ غضب اور تباہی ان پر اس لئے آئی کہ بِأَنَّهُمْ كَانُوا يَكْفُرُونَ بِآيَاتِ اللهِ وَ يَقْتُلُونَ النَّبِيِّينَ بِغَيْرِ الْحَقِّ ذَٰلِكَ بِمَا عَصَوْا وَ كَانُوا يَعْتَدُونَ (۲۶۱)۔ وہ احکام خداوندی سے انکار اور سرکشی برتتے تھے۔ اور ناحق انبیاء کو قتل کر دیتے تھے۔ وہ ہر حکم کی نافرمانی کرتے تھے اور سرکشی ہی حدود فراموش تھے۔

آپ نے دیکھا کہ سترآن کریم کی رو سے، عزت اور ذلت کے بھی اصول اور ضوابط ہیں۔ یہ نہیں کہ جسے خدا چاہے بوہنی بیٹھے بمثلے حکومت و شہرت اور عزت و تمکن عطا کر دیتا ہے۔ اور جس سے چاہے، بلا جرم و خطا، ان سرفرازیوں کو چھین لیتا ہے۔ وَ مَا ظَلَمَهُمُ اللهُ وَ لَكِنِ أَنفُسُهُمْ يَظْلِمُونَ (۲۶۲)۔ خدا کسی پر ظلم اور زیادتی نہیں کرتا۔ لوگ خود اپنے اوپر زیادتی کرتے ہیں۔ اور اس کا نتیجہ بھگتتے ہیں۔ لہذا، وَ تَعْلَمُ مَن تَشَاءُ وَ تَنْزِلُ مَن تَشَاءُ (۲۶۳) کے معنی یہ ہیں کہ عزت اور ذلت خدا کے مقرر کردہ قوانین مشیت کے مطابق ملتی ہے۔

۶۸

تصاریحات بالا سے آپ نے دیکھ لیا کہ خدا نے ہر بات کے لئے قاعدہ اور قانون مقرر کر دیا ہے۔ اور ان قوانین و اصولات میں کبھی تبدیلی نہیں ہوتی۔ اس لئے انسان کو اس بات کا اختیار دیا ہے کہ وہ جی چاہے تو ان قوانین کے مطابق زندگی بسر کرے اور جی چاہے تو ان کے خلاف روشن اختیار کرے۔ وہ جس قسم کی روشن اختیار کرے گا اس کے مطابق نتیجہ اس کے سامنے آجائے گا۔ اس باب میں اس پر کسی قسم کا جبر نہیں ہوتا۔ خدا اس کے اختیار و ارادہ کو سلب نہیں کرتا۔ وہ اس کے فیصلوں میں دخل نہیں دیتا۔ اقبالؒ کے الفاظ میں:

جب میرے سامنے عمل کی ایک سے زیادہ راہیں کھلی ہوں، تو اس بات کا فیصلہ مجھے ہی کرنا ہو گا کہ میں ان میں سے کونسی راہ اختیار کروں۔ خدا کبھی ایسا نہیں کرے گا کہ میری جگہ خود محسوس کرنا یا حکم لگانا شروع کر دے۔ یا میرے لئے راستے کا انتخاب کر دے۔ (خطبات - صفحہ ۹۵)

بلکہ غور کیجئے تو خدا کا قانون خود میرے فیصلوں کا اتباع کرے گا۔ مثلاً سورہ محمد میں ہے يَا أَيُّهَا الَّذِينَ آمَنُوا إِن كُنْتُمْ حُبِبْتُمْ أَنْ تَكُونَ يَدِيكُمْ مَرْسُومًا لِّمَن يَدْرِي مَا يَفْعَلُ اللَّهُ بِعَدُوِّهِ إِنَّهُ يَحْكُمُ مَن يَشَاءُ لَمَّا تَشَاءُ (۲۶۴)۔ اے جماعت مومنین! اگر تم خدا کے دین کی مدد کرو گے تو خدا تمہاری مدد کرے گا۔ اور تمہیں استقامت اور ثبات عطا کر دے گا۔

چھپے چھپے چلتا ہے اور اس حتم و یقین کے ساتھ کہ کَانَ حَقًّا عَلَيْنَا نَصْرُ الْمُؤْمِنِينَ ۝ (پہلے)۔ مومنین کی مدد کرنا ہم پر (خدا پر) فرض ہو جاتا ہے۔ وہ مزدور ایسا کرتا ہے۔ آپ نے غور فرمایا کہ خدا کی طرف سے عطا کردہ انسان کی آزادیوں کی کیا شان ہے؟

دنیا میں حیوانات کے سامنے ایک ہی راستہ ہوتا ہے اس لئے ان کی صورت میں انتخاب (CHOICE) کا سوال ہی پیدا نہیں ہوتا۔ بکری کے سامنے گھاس اور گوشت دونوں رکھے ہوں۔ وہ گوشت کی طرف آنکھ اٹھا کر بھی نہیں دیکھے گی۔ گھاس کھانے لگ جائے گی۔ اس لئے کہ اسے اس کا اختیار ہی نہیں دیا گیا کہ وہ ان دونوں میں سے جسے چاہے اپنے لئے منتخب کر لے۔ اس کے برعکس انسان کے سامنے بیک وقت مختلف ممکنات (POSSIBILITIES) ہوتی ہیں۔ اور یہ اس کے اختیار میں ہوتا ہے کہ ان میں سے جو کس راستہ چاہے منتخب کر لے۔ جس قسم کا راستہ یہ اختیار کرے گا اسی قسم کا نتیجہ اس کے سامنے آجائے گا۔ یہ اس کی تقدیر ہوگی۔ یعنی انسان کو اس کا تو اختیار ہے کہ وہ مختلف راستوں میں سے جو راستہ چاہے اپنے لئے منتخب کر لے۔ لیکن اسے اس کا اختیار نہیں کہ وہ جو راستہ اس طرح منتخب کرے، اس کا نتیجہ اپنی مرضی کے مطابق بدل لے۔ یہ نتیجہ خدا کے قانون مکافات عمل کے مطابق مرتب ہوگا۔ یہاں انسان مجبور ہوگا۔

اس سے واضح ہے کہ انسان اپنے عمل میں صاحب اختیار ہے لیکن اس کا نتیجہ بدلنے کا اسے کوئی اختیار نہیں۔ یہ ہے جبر و قدر کا صحیح مفہوم۔



جو لوگ، انسان کو مجبور محض ٹھہراتے ہیں ان کی طرف سے قرآن کریم کی دو ایک اور آیات بھی پیش کی جاتی ہیں جن کا صحیح مفہوم سامنے لانا بھی ضروری ہے۔ سورہ دھر میں ہے اِنَّ هٰذِہٖ اٰیٰتُ رَبِّکُمْ لَیْسَ لِکُمْ فِیْہَا حَیْثُ شِئْتُمْ اَنْ تَتَّخِذُوْا اِلٰہَیْہِ سَبِیْلًا ۝ یہ قرآن تو ایک فراموش کردہ حقیقت کی یاد دہانی کرتا ہے۔ اس کے بعد جس کا جی چاہے اپنے رب کی طرف راہ اختیار کر لے۔ لیکن اس کے بعد ہے

مَا تَشَاؤُنَ ۝ اَوْ مَا تَشَاءُوْنَ اِلَّا اَنْ یَّشَاءَ اللّٰهُ ۝ (۲۹-۳۰)۔ (اس کا ترجمہ کیا جاتا

ہے) لیکن لوگ کچھ چاہ ہی نہیں سکتے۔ بجز اس کے جو خدا چاہے۔ اسی طرح سورہ تکویر میں ہے اِنَّ هُوَ اِلَّا ذِکْرٌ لِّلْعٰلَمِیْنَ ۝ لِمَنْ شِئَا مِنْکُمْ اَنْ یَّسْتَفِیْمَ ۝۔ قرآن تمام اقوام عالم کے لئے یاد دہانی ہے۔ تم میں سے جو بھی سیدھے راستے پر چلنا چاہے (وہ اس سے نادمہ اٹھا سکتا ہے) اور اس

بعد ہے۔ مَا تَشَاءُوْنَ اِلَّا اَنْ یَّشَاءَ اللّٰهُ رَبُّ الْعٰلَمِیْنَ ۝ (۲۹-۳۰)۔ (اس کا

ترجمہ کیا جاتا ہے) تم کچھ چاہ ہی نہیں سکتے بجز اس کے جو اللہ چاہے۔

آپ ان آیات اور ان کے ان تراجم پر غور فرمائیے۔ یعنی پہلے کہا گیا ہے کہ تم میں سے جس کا جی چاہے سیدھا راستہ اختیار کرے۔ اور اس کے بعد ہے کہ تم اپنی مرضی سے کچھ چاہ ہی نہیں سکتے۔ تم تو مجبور ہو۔ تم وہی چاہ سکتے ہو جو خدا چاہے۔ یعنی تمہارا عمل ہی نہیں، بلکہ تمہارا ارادہ اور فیصلہ بھی خدا کے فیصلے کے تابع ہے۔ تم اس کے خلاف کچھ فیصلہ ہی نہیں کر سکتے۔ یعنی انسان سے کہا جا رہا ہے کہ تم اپنے فیصلے میں آزاد ہو۔ جو جی میں آئے اپنے لئے فیصلہ کر لو۔ اس پر کسی قسم کی کوئی پابندی نہیں۔ بس اتنی سی پابندی ہے کہ تم خدا کے فیصلے کے خلاف کوئی فیصلہ کر ہی نہیں سکتے۔ بہتیں اس کی استطاعت ہی نہیں کہ آزادانہ کوئی فیصلہ کر سکو۔ تمہارا ارادہ خواہش۔ فیصلہ انتخاب، وہی ہوگا جو خدا چاہے گا۔ تم اسے لاکھ اپنا فیصلہ کہو۔ وہ تمہارا فیصلہ ہو نہیں سکتا۔ آپ سوچئے کہ کیا خدا ایسی بات کہہ سکتا ہے کہ تم جس طرح کا جی چاہے فیصلہ کر لو۔ اس کا تمہارا اختیار ہے۔ اور اس کے بعد کہے کہ تم اپنے اختیار اور مرضی کے مطابق کوئی فیصلہ نہیں کر سکتے۔ فیصلہ ہماری مرضی کے مطابق ہوگا۔ ایسا کہنا ہی نبردِ خدا کے لئے را۔ یہ خدا کے شایانِ شان نہیں۔ ان آیات کے معنی یہ ہیں کہ ویسے تو تمہیں اختیار ہے کہ اپنے لئے جس قسم کا فیصلہ جی چاہے کرو۔ لیکن تمہیں چاہئے کہ تم وہی فیصلہ کرو جو خدا کے قانونِ مشیت کے مطابق ہو۔ مثلاً یہ تمہارے اختیار میں ہے کہ تم بیچ بولو یا جھوٹ۔ لیکن تمہارا عمل خدا کے قانون کے مطابق اسی صورت میں ہوگا کہ تم بیچ بولو۔ جھوٹ نہ بولو۔ اس لئے تمہیں چاہئے کہ تم بیچ بولنے ہی کا فیصلہ کرو۔ تمہارا یہ فیصلہ خدا کے قانونِ مشیت کے مطابق ہوگا۔ اس لئے اس کا نتیجہ نہایت خوشگوار مرتب ہوگا۔ ہم نے تمہیں صحیح بات بتادی ہے۔ آئندہ تمہارا اختیار ہے۔ اسے مان لو گے تو تمہیں خوشگواریاں نصیب ہوں گی۔ نہ مانو گے، تو نقصان اٹھاؤ گے۔



یہ ہے براہِ و ان عزیز! قرآن کریم کی رو سے، خدا کی مرضی اور انسانی اختیار و ارادہ کی پوزیشن جیسا کہ میں نے شروع میں کہا ہے، ہم ہر بات میں یہ کہہ دیتے ہیں کہ خدا کو منظور ہی ایسا تھا۔ اس کی مرضی ہی تھی۔ ان اس باب میں کیا کر سکتا ہے۔ آپ یہ معلوم کر کے یقیناً متعجب ہوں گے کہ قرآن کریم نے اسے راہِ گم کہہ دیا۔ ان لوگوں کا عقیدہ اور دو جہالت پر مبنی نظریہ قرار دیا ہے۔ ذرا غور سے سنئے کہ وہ اس باب میں کیا کہتا ہے۔ سورہ النعام میں ہے سَيَقُولُ الَّذِينَ كَفَرُوا لَوْ شَاءَ اللَّهُ مَا آَشْرَكْنَا وَلَا آٰبَاؤُنَا وَلَا خَزَائِنًا مِّنْ شَيْءٍ

تقدیر کا عقیدہ

یہ شرکین کہتے ہیں کہ اگر اللہ کو منظور نہ ہوتا تو نہ ہم شرک کرتے نہ ہمارے آباؤ اجداد شرک کرتے۔ نہ ہی ہم پوچھی کسی شے کو حرام قرار دیتے۔ (لیکن کیا کہا جائے۔ خدا کو منظور ہی ایسا تھا)۔ ہمت آئے کہ ہم کا ارشاد ہے کہ

وضع تعلیم کے بعد مسلمانوں میں یہ خیالات اور معتقدات کیسے پیدا ہو گئے جو اس
تعلیم کے یکسر خلاف ہیں اور جنہوں نے اس یکسر حرکت و عمل امت کو شل اور مفلوج

ایسا کیوں ہوا!

کر کے رکھ دیا؟ آپ کے دل میں ان خیالات کا ابھرنا فطری امر ہے۔ حقیقت یہ ہے کہ ہمارے اور بہت سے غلط اور گمراہ کن مفقعات کی طرح یہ نظریات و معتقدات بھی ہمارے دور ملوکیت کے پیدا کردہ اور عجمی سازش کے پروردہ ہیں۔ مسلمانوں کے مطلق العنان بادشاہوں نے جب ظلم و استبداد کے اسلوب اختیار کئے اور کمزور و ناتواں انسانوں پر عرصہ حیات تنگ کرنا شروع کر دیا تو ان مظالم کے خلاف لوگوں کے دلوں میں ردِ عمل پیدا ہونا لازمی امر تھا۔ اس ردِ عمل کو روکنے کے لئے یہ عقیدہ وضع کیا گیا کہ ان بادشاہوں کو کب ایضاً حاصل ہو سکتا ہے کہ یہ لوگوں پر ظلم ڈھائیں۔ یہ سچا ہے تو خدا کی مشیت کے آگے کار ہیں۔ کائنات میں ایک پتہ بھی خدا کے حکم کے بغیر نہیں ہل سکتا۔ اس لئے جو کچھ ان کے ہاتھوں سے ہوتا ہے سب خدا کی مرضی سے ہوتا ہے۔ وہ قادر مطلق ہے۔ حکومت و مملکت اس کی طرف سے ملتی ہے۔ وہی عزت دیتا ہے وہی ذلت۔ وہی راحت پہنچاتا ہے وہی تکلیف۔ اس کے حکم کے بغیر کوئی مصیبت نہیں آ سکتی۔ اس لئے تم پر جو مصیبتیں آتی ہیں ان کے خلاف لب کشائی کرنا، خدا کی مرضی کے خلاف جنگ کرنا اور اس کے فیصلوں پر شکوہ سنج ہونا ہے۔ یہ کفر ہے۔ یہ الحاد ہے۔ ان کو ہر حال میں رہنی برضا رہنا چاہیے۔ جو کچھ خدا کی طرف سے ہوتا ہے اس میں ان کی بہر حال بہتری ہوتی ہے۔ اس لئے اس کے خلاف لب پر کچھ لانا تو ایک طرف، دل میں بھی شکایت کا جذبہ پیدا نہیں ہونا چاہیے۔

جب مستبد قوتوں نے رزق کے سرچشموں کو اپنے قبضہ میں لے کر عوام کو روٹی سے محتاج کر دیا تاکہ وہ ان کے ہر اشارے پر چلنے کے لئے مجبور ہو جائیں، تو انہیں یہ انیون بلا کر سلا دیا گیا کہ رزق کی بسط و کشاد خدا نے اپنے ہاتھ میں رکھی ہے۔ جسے وہ چاہے بغیر حساب دے اور جسے چاہے نہی تلی دے۔ یہ خدائی تقسیم ہے جس کے خلاف کوئی صدائے احتجاج بلند نہیں کر سکتا۔ جو کچھ خدا نے امیروں کو دیا ہے، غریبوں کو اس پر حد نہیں کرنا چاہیے۔ انہیں ہر حال میں شکر کرنا چاہیے۔

فاہر ہے کہ اس قسم کے خیالات، عقائد کی حیثیت اختیار نہیں کر سکتے تھے۔ جب تک مذہب کی طرف سے ان کی تائید نہ ہو۔ ملوکیت اور مذہبی پیشواہیت کا ہمیشہ گٹھ جوڑ رہا ہے۔ چنانچہ یہ حضرات آگے بڑھے اور ان خیالات کی تائید میں روایات وضع کرنی شروع کر دیں۔ اور چونکہ یہ تعلیم پہلے ہی سے عام کر رکھی تھی کہ قرآن کی آیات کی تفسیر روایات کی رو سے ہوتی ہے، اس لئے عوام میں ان خیالات کو "خدا اور رسول" کی تعلیم کی حیثیت سے پھیلا دیا گیا۔ اس عقیدہ کو کس قدر اہمیت دی گئی اس کا اندازہ اس ایک بات سے لگائیے

کہ قرآن کریم کی رو سے ایمان کے اجزا پانچ ہیں۔ یعنی اشد پر ایمان۔ اس کے رسولوں پر ایمان۔ اس کی کتابوں پر ایمان۔ ملائکہ پر ایمان اور آخرت پر ایمان لانے سے ایک شخص مسلمان ہو جاتا ہے۔ لیکن

جزو ایمان اب تقدیر کے اس عقیدہ کو، ایمان کا جزو بنا کر، کلمہ کے اندر داخل کر دیا گیا۔ چنانچہ اب مسلمان ہونے کے لئے ضروری قرار پا گیا کہ وہ یہ کہے کہ امنت باللہ۔ و ملئکته۔ و کتبہ۔ و رسوله۔ **والقدر خیرہ و شرہ من اللہ تعالیٰ۔ و بعث بعد الموت۔** یعنی جب تک ایک شخص، خدا، ملائکہ، کتب، رسل، اور آخرت کے ساتھ، تقدیر پر ایمان نہ لائے وہ مسلمان نہیں ہو سکتا۔ آپ نے غور فرمایا کہ مستبد قوتوں نے اس عقیدہ کو، کس شدت کے ساتھ، امت کے رگ و پے میں سرایت کر دیا۔ ایسی شدت کے ساتھ کہ اس کے بعد اگر کوئی شخص یہ کہتا کہ ان انسان اپنے اعمال کا آپ ذمہ دار ہے، تو اسے مرتد قرار دے کر حوالہ دارورسن کر دیا جاتا۔

اور یہ جو میں نے کہا ہے کہ مسلمانوں میں اس قسم کے نظریات کا پھیلا نا بھی سازش کا نتیجہ تھا تو یہ بھی ایک تاریخی حقیقت کا بیان ہے۔ ایران کے شاہی جیش کا نام اس اورہ تھا۔ یعنی سونے کے کنگن پہننے والے یہ اکبر کے نورتنوں کی طرح، مختلف علوم و فنون پر ماہرین کی جماعت تھی۔ جب مسلمانوں نے ایران فتح کیا تو ان جیش شاہی نے اس بات کی خواہش ظاہر کی کہ اگر انہیں بھی مسلمانوں جیسی رعایات دی جائیں تو وہ مسلمان ہو کر اسلامی بستیوں میں آباد ہو جائیں گے۔ ان کی شرط منظور کر لی گئی اور یہ مسلمانوں کے شہروں میں پھیل گئے۔ اور وہاں، نہایت لطیف اور غیر محسوس انداز سے اپنے معتقدات و نظریات کی اشاعت شروع کر دی۔ تقدیر کے عقیدہ پر مجوسی (ایرانی) مذہب کی بنیاد تھی۔ انہوں نے اسے بھی عام کرنا شروع کیا۔ چنانچہ مسلمانوں میں سب سے پہلا فرقہ، مسئلہ تقدیر ہی کی بنا پر وجود میں آیا تھا۔ اس فرقہ کے بانی، مصدق بن خالد کے متعلق تاریخ میں ہے کہ اس نے اس عقیدہ کو اس اورہ کے ایک شخص سے مستعار لیا تھا جس نے اپنی کنیت ابو یونس رکھ لی تھی۔ چنانچہ اس طرح رفتہ رفتہ یہ عقیدہ جو مجوسی مذہب کا جزو تھا، خود مسلمانوں کا چھٹا جزو ایمان قرار پا گیا۔ یعنی ایمان کے پانچ اجزا اہل کے مقرر کردہ، اور یہ چھٹا جزو، مجوسی اساورہ کا آوردہ!

ارباب اقتدار نے اس عقیدہ کو جزو ایمان بنوایا اور اس کے بعد اطمینان سے بیٹھ گئے کہ جو ان کے جی میں آئے کریں، مظلوموں اور ضعیفوں کے دل میں ان کے جورد استبداد کے خلاف احساس شکایت تک جبار نہیں ہو سکتا۔ یہی ہے وہ حقیقت جس کی طرف اشارہ کرتے ہوئے، اقبال نے اپنی مشہور نظم۔ اے گلشنِ دلہی۔

میں ابلعین کی زبان سے فخر یہ کہلوا یا ہے کہ

میں نے ناداروں کو مسکھلایا سبقِ تفتیر کا

اور یہی وہ عقیدہ جس کی بنا پر یہ امت جس نے اقوامِ عالم کی تقدیریں بدل کر رکھ دی تھیں اور اس کا نتیجہ تاریخ کے دھارے کا رخ موڑ دیا تھا، راکھ کا ڈھیر بن کر رہ گئی۔

خیر نہیں کیا ہے نام اس کا خدا شریعی یا خود فریبی

عمل سے فارغ ہو اسماں بنا کے تفتیر کا بہانہ

اگر اسے تقدیر کے چکر میں نہ الجھایا جاتا تو یہ اپنی ناکامی اور شکست کے وقت کھڑا ہو کر سوچتا کہ مجھ سے کس مقام پر غلطی ہو گئی ہے۔ غلطی کے معلوم ہو جانے پر یہ اس کی اصلاح کرتا۔ اور اگر یہ دیکھتا کہ اس کا سبب وہ غلط نظام ہے جو اس پر مسلط کر دیا گیا ہے تو یہ اس نظام کو الٹانے کی سوچتا۔ لیکن اسے اس عقیدہ کی اٹیون سے اس طرح سلا دیا گیا کہ اسے نہ اپنی خامیوں اور غلطیوں کی اصلاح کا ہوش رہا اور نہ ہی غلط، مستبد نظام کے خلاف اٹھنے کا یارا۔ نتیجہ یہ کہ اس قوم کا عروج دن بدن تبدیل ہو رہا تھا اور ہم اس سطح پر جا پہنچے جس سے نیچے شاید ہی کوئی اور سطح ہو۔ اقبال ہی کے الفاظ میں۔

”تن بہ تقدیر ہے آج ان کے عمل کا انداز

کھتی نہاں جن کے ارادوں میں خدا کی تقدیر

وہ قوم جس کی نگاہوں سے کبھی دنیا کی تقدیریں بدل جایا کرتی تھیں، آج خود ہر وقت اپنی تقدیر کا روٹا روتی رہتی ہے۔ وہ جس کی پیشانی کے بل سے، امتوں کی بساطِ سیاست اُلٹ جایا کرتی تھی، آج اپنی ”پیشانی کے کھسے“ کے ہاتھوں مجبور و مقہور ہو کر سرسبز انو بیٹھی ہے۔ وہ جس کے متعلق کہا تھا کہ سَمْعَدُ لَكُمْ مَتَارِي السَّمَوَاتِ وَ مَا فِي الْأَرْضِ جَمِيعًا هَذَا رِيسٌ، کائنات کی پستنیوں اور بلندیوں میں جو کچھ ہے یعنی زمین، چاند، سورج، ستارے، ان سب کو خدا نے تمہارے لئے تابع و تسخیر کر دیا ہے، اس کی حالت یہ ہے کہ وہ آج اپنی تقدیر کو ستاروں کے تابع سمجھ کر مجنوں سے فالیں لیتا پھرتا ہے اور نہیں سمجھتا کہ

تیرے مقام کو انجم شناس کیا جانے

کہ خاک زندہ ہے تو تابع ستارہ نہیں

کیا اس سے بڑا انقلاب بھی آسمان کی آنکھ نے کبھی دیکھا ہوگا۔ آپ نے غور کیا کہ ایک عقیدہ کے بدلنے سے کس طرح قوموں کی تقدیریں بدل جاتی ہیں! عقاید کی قوت بڑی ناقابلِ شکست اور ان کی

گرفت بڑی محکم ہوتی ہے۔ اس کا مقابلہ دنیا کی کوئی اور قوت نہیں کر سکتی۔ غلط عقاید کی استخوان شکن گرفت کا علاج اس کے سوا کچھ نہیں کہ انہیں صحیح عقاید سے بدلا جائے۔ لیکن مفاد پرست قوتیں اس کی کبھی اجازت نہیں دیتیں۔ جن لوگوں کے دل میں ایسا خیال پیدا ہوتا ہے، یہ قوتیں، مذہبی پیشواہیت کو آگے بڑھا دیتی ہیں جو عوام کو یہ کہہ کر مشتعل کرتی ہیں کہ دیکھو! یہ نہیں درغلا کر تمہارے اسلات کے راستے سے برگشتہ کرنا چاہتا ہے۔ یہ تمہارا ایمان خراب کرتا ہے۔ یہ تمہارا مذہب بگاڑتا ہے۔

یہ ہے برادرانِ عزیز! جو کچھ ہمارے ساتھ ہو رہا ہے۔ لیکن اس میں گھبرانے کی کوئی بات نہیں۔ خدا کی زندہ و پابندہ کتاب ہمارے ہاتھ میں ہے۔ ضرورت اس کی ہے کہ ہم اپنے ہر روز **گھبرانے کی بات نہیں** نظر یہ اور عقیدہ کو اس کتاب کی روشنی میں پرکھیں۔ جس کی تائید اس سے ہوتی ہو اسے قابل قبول سمجھیں جس کی وہ تردید کرے اسے مسترد کر دیا جائے۔ اور جب اس طرح ہم صحیح قرآنی نظریات زندگی کے حاصل ہو جائیں تو ہماری عظمت رفتہ ہیں پھر سے مل سکتی ہے۔ اس لئے کہ

تقدیر شکن قوت باقی ہے ابھی اس میں
ناداں جسے کہتے ہیں، تقدیر کا زندانی

قرآن کریم کا یہ بنیادی قانون یاد رکھئے کہ **وَمَا أَصَابَكُمْ مِّنْ مُّصِيبَةٍ فَمَا كَسَبَتْهَا أُيُوبُ نِكْمًا** (یوسف)۔ جو مصیبت بھی تمہیں پہنچتی ہے وہ خود تمہارے اپنے ہاتھوں کی لائی ہوئی ہوتی ہے۔ اس کی وجہ یا تو کوئی تمہاری اپنی ذاتی غلطی ہوتی ہے۔ اور یا اس کا ذمہ دار تمہارے معاشرہ کا غلط نظام ہوتا ہے۔ اس کو سامنے رکھنے والا ہر مصیبت اور تکلیف کے وقت سوچے گا کہ اس کا سبب کیا ہے۔ اگر وہ اس کی اپنی غلطی ہے تو اس کی اصلاح کرے گا۔ اور اگر اس کا ذمہ دار معاشرہ کا غلط نظام ہے تو وہ اس نظام کو بدلنے کی کوشش کرے گا۔ جب زاویہ نگاہ میں اس قسم کی تبدیلی پیدا ہو جائے اور معاشرہ کے نظام کو صحیح قرآنی خطوط پر متشکل کر دیا جائے، تو پھر نہ کوئی برکت، علاج کے بغیر من آئی موت مرتا ہے اور نہ ہی کوئی مائی بھولی بے عمل رہ جانے کی وجہ سے صفت ماتم بچھا کر روتی ہے۔ نہ کسی عبدالرزاق کو محنت کرنے کے باوجود فاتحے کرنے پڑتے ہیں اور نہ کوئی شہامد خان، جائزہ نا جائز طریق سے کمائی ہوئی دولت کے زور پر صاحبِ عزت بن سکتا ہے۔ نہ کسی نور خان کی بیوی کو لڑکی پیدا ہونے کے احساس سے سسکیاں بھرنی پڑتی ہیں اور نہ ہی کوئی نا درہ غلط جگہ شادی ہو جانے سے تنپ رقی میں مبتلا ہوتی ہے۔ اس معاشرہ میں **لَا خَوْفٌ عَلَيْهِمْ وَلَا هُمْ يَحْزَنُونَ** کی جنت بدوش نضا عام ہو جاتی ہے۔ اس میں مجرم کے علاوہ کسی کو نہ کسی قسم کا خوف دامنگیر ہوتا ہے، نہ حزن اور دل گرفتگی وجہ پریشانی بنتی ہے۔

آخر میں، اتنا اور عرض کر دوں کہ مسئلہ تقدیر جسے اس قدر چھپدہ، مشکل بلکہ لائیل بنا کر رکھ دیا گیا ہے۔
 سترآن کریم نے اسے، قصہ آدم کے تمثیلی انداز میں دو نظروں میں حل کر دیا ہے۔ آدم سے بھی مصیبت ہوئی اور
 ابلیس سے بھی۔ جب آدم سے پوچھا گیا کہ تو نے ایسا کیوں کیا تو اس نے جواب میں کہا کہ رَبَّنَا ظَلَمْنَا أَنفُسَنَا
 (پہلا)۔ اسے ہمارے نشوونما دینے والے! ہم نے اپنے آپ پر زیادتی کی۔ ہم تصور دار ہیں۔ یعنی اس نے
 اپنی غلطی کا ذمہ دار اپنے آپ کو ٹھہرایا۔ اس سے اس پر تو بے دروازے کھل گئے۔ یعنی اس کے لئے اصلاح تو
 اور تغیر احوال کی گنجائش پیدا ہو گئی۔

لیکن جب ابلیس سے کہا گیا کہ تو نے ایسا کیوں کیا۔ تو اس نے جواب میں کہا کہ میں نے ایسا نہیں کیا۔ وَبِ
 بِمَا آغْوَيْتَنِي (۱۱۱)۔ پروردگار! تو نے مجھے گمراہ کیا۔ یعنی اس نے اپنی غلطی کے لئے، اپنی ذمہ داری
 قبول کرنے سے انکار کیا۔ اور اپنے آپ کو مجبور ظاہر کیا۔ اس کا نتیجہ یہ تھا کہ وہ دھنکارا گیا۔ اس کے لئے اصلاح
 حال کی گنجائش ہی نہ رہی۔ اقبال اسے، اس کی پستیِ فطرت سے تعمیر کرتا ہے، جب کہتا ہے کہ

پستیِ فطرت نے سکھائی ہے یہ محبت کے

کہتا ہے تیری مشیت میں نہ تھا میرا سجود

دے رہا ہے اپنی آزادی کو مجبوری کا نام

ظالم اپنے شعلہ سوزاں کو خود کہتا ہے دُود

ذمہ داری سے فرار کی وجہ پستیِ ہمت ہوتی ہے اور اس کا نتیجہ ابدی مایوسی راہلیس کے معنی ہی مایوس کے ہیں۔
 اس لئے کہ جو یہ کہتا ہے کہ میں خود کچھ نہیں کر سکتا۔ مجھ سے سب کچھ کوئی اور کرتا ہے۔ وہ اپنی اصلاح یا حالات
 میں تبدیلی کیسے پیدا کر سکتا ہے۔ یاد رکھئے مایوسی سترآن کی رسمے کفر ہے۔ یعنی اپنی ذات کی ممکنات اور
 قانونِ خداوندی کی حکیمیت سے انکار۔ یہی وہ حقیقت ہے جس کے متعلق اقبال نے کہا ہے کہ

کافر ہے تو ہے تابعِ نعتِ مسلمان

مومن ہے تو وہ آپ ہے نعتِ الہی

یعنی جو کچھ مشیتِ خداوندی کا پروگرام چاہتا ہے کہ دنیا میں جو، مومن اپنے اختیار و ارادے سے بطیب خاطر وہ
 کچھ کر کے دکھا دیتا اور یوں تقدیر الہی بن جاتا ہے۔ مومن کی تقدیر پہلے سے لکھی ہوئی نہیں ہوتی۔ یہ اپنی تقدیر
 آپ بناتا ہے۔ اسی لئے، مومن سے کہا گیا ہے کہ

تو اپنی سرنوشت اب اپنے قلم سے لکھ

خالی رکھی ہے خامہ حق نے تیری جبین

خدا کا یہ ارشاد کہ **اعْمَلُوا مَا بَدَلْتُمْ**، تم اپنی مرضی کے مطابق جو چاہو کرو۔ اس باب میں حرف آخر ہے۔ عالم امر میں خدا کی مشیت کا فرما ہے جس میں انسان دخل نہیں دے سکتا۔ عالم کون و ضلوع میں انسان کو صاحب مشیت بنایا گیا ہے جس میں خدا اپنے محدود اختیار کے باوجود دخل نہیں دیتا۔ **وَذَلَّلْنَا الذِّقِّيقَ الْقَيْمَرُ وَ لَكِنَّ أَكْثَرَ النَّاسِ لَا يَعْلَمُونَ** (پہلے) انسانی آزادی کی یہ تعلیم قرآن کریم کی منفرد خصوصیت ہے جو دنیا کے کسی مذہب میں نہیں ملتی۔ کہا یہ جانتے کہ اگر خدا کو اس طرح قوانین کا پابند بنا دیا جائے تو اس کے قادر مطلق ہونے پر حرف آتا ہے۔ لیکن یہ اعتراض غلط فہمی پر مبنی ہے۔ اگر کوئی اور ہستی خدا کے اختیارات پر کسی قسم کی پابندی عائد کرے تو اس سے وہی خدا کے قادر مطلق ہونے پر حرف آ سکتا ہے۔ لیکن اگر خدا، خود اپنی مرضی سے اپنے آپ پر کوئی پابندی عائد کرتا ہے تو اس سے اس کے صاحب اختیار ہونے پر کوئی اعتراض وارد نہیں ہو سکتا۔ یہ تو بلکہ اس کے صاحب اختیار ہونے کی ایک اور دلیل اور شہادت ہے۔ مثلاً اس نے قرآن کریم میں کچھ احکام اور اصول دیتے ہیں اور اس کے بعد کہ دیا ہے کہ **لَا تَجِدُ نَبِيًّا لِكَلِمَاتِ اللَّهِ لَيْسَ**۔ خدا کے ان احکام و اصول میں کوئی تبدیلی نہیں ہوگی۔ اس سے خدا نے خود اپنے اوپر ایک پابندی عائد کر لی ہے کہ وہ ان احکام میں تبدیلی نہیں کرے گا۔ اس باب میں یوں کہا جائے گا کہ خدا ایسا کر سکتا ہے لیکن وہ ایسا کرتا نہیں۔

یہ بھی اعتراض کیا جاتا ہے کہ قوانین خداوندی کی اطاعت سے، خدا کی ذات درمیان میں سے نکل جاتی ہے۔ خدا کی اطاعت کہنا چاہیے۔ قوانین خداوندی کی اطاعت نہیں۔ یہ اعتراض کرنے والے وہ لوگ ہیں جو دن رات کہتے رہتے ہیں کہ ہمیں احکام خداوندی کی اطاعت کرنی چاہیے۔ اگر احکام خداوندی کی اطاعت سے، خدا درمیان میں سے نہیں نکل جاتا تو قوانین خداوندی کی اطاعت سے خدا درمیان میں سے کس طرح نکل جاتا ہے؟ انہیں کون سمجھائے کہ جب کوئی حکم غیر متبدل ہو (یعنی وہ ہر روز بدلتا نہ رہے) تو اسے قانون کہا جاتا ہے۔ خدا کے غیر متبدل احکام ہی خدا کے قوانین ہیں جن کی اطاعت ضروری ہے۔

اس پر یہ کہا جائے گا کہ تم، خدا کی مرضی یا خدا کا حکم کیوں نہیں کہتے۔ خدا کا قانون کیوں کہتے ہو؟ یہ اس لئے کہ خدا کی مرضی یا حکم کے متعلق ہمارے ہاں جو عام تصور پیدا ہو چکا ہے وہ یہ ہے کہ اس کی مرضی اور حکم ہر آن بدلتے رہتے ہیں۔ یہ تصور قرآن کریم کے خلاف ہے۔ اس کی مرضی جو اس کے احکام کی شکل میں ہمارے سامنے آئی ہے، غیر متبدل ہے اس لئے اسے قانون کہنا انسپ ہے۔ اس کا عملی نتیجہ بڑا دور رس ہے۔ ہم یہ کہتے ہیں کہ دنیا میں وہی حکومت انسانیت کے تقاضوں کو پورا کر سکتی ہے جو مفاہات خداوندی کی منظر ہو۔ اب اگر ہم خدا کے متعلق یہ تصور رکھیں کہ اس کے احکام ہر آن بدلتے رہتے ہیں اور وہ کسی قاعدے اور قانون کا پابند نہیں تو اس تصور کے مطابق جو حکومت یہاں قائم ہوگی (اور جسے حکومت خداوندی کہا جائے گا) اس کا اندازہ لگایا جاسکتا ہے کہ وہ کس قسم کی ہوگی! کیا اس قسم کی حکومت کو آپ ایک ثانیہ کے لئے بھی برداشت کر سکتے ہیں جو نہ کسی قاعدے کی پابند ہونے کا قانون کی یاد رکھئے! خدا کے تصور کا ہماری عملی زندگی پر بڑا گہرا اثر پڑتا ہے۔ جس قسم کا کسی قوم کا خدا اسی قسم کی اس قوم کی زندگی۔ دست آئی تصور کا خدا، اپنی لائٹہا قوتوں کے باوجود قاعدے اور قانون والا خدا ہے اس لئے اسے ماننے والی قوم بھی دنیا میں انتہائی درجے کی قاعدے اور قانون کے مطابق چلنے والی قوم ہوگی۔ یہی تفت پر کا عملی مفہوم ہے۔

لیکن مشکل یہ ہے کہ جس قوم کو ہزار برس سے ملوکیت کا محکوم رکھا گیا ہو وہ حکم کی اطاعت تو سمجھ سکتی ہے، قانون کی اطاعت اس کی سمجھ میں نہیں آ سکتی۔ ملوکیت قانون کے تصور کی طرف آئے ہی نہیں دیتی۔